

ГОД VIII

ЛІСТАПАД - СЬНЕЖАНЬ

№ 63

1954 г.

БОЖЫМ ШЛЯХАМ

ДВУМЕСЯЧНЫ ЧАСАПІС БЕЛАРУСКАЕ РЭЛІГІЙНАЕ ДУМКІ



BOŻYM ŚLACHAM (SUR LA VOIE DIVINE)

BULLETIN RELIGIEUX BIELORUSSIEN BIMESTRIEL

Année VIII.

№ 63 Novembre-Décembre 1954

51, rue des Sts-Pères — PARIS · VI^e

Перадплата «Божым Шляхам» на 1955 г.		
	За адзін нумар	На год
Францыя	60 фр.	350 фр.
Англія	1 ш. 10 пэн.	8 шыл.
Аргэнтына	2 пэз.	10 пэз.
Аўстралія	2 ш.	10 шыл.
З. Ш. А.	20 цэн.	1 дал.
Бэльгія	8 б. фр.	50 б. фр.
Данія	1 д. кар.	6 д. кар.
Канада	20 цэн.	1 дал. 20 ц.
Нямеччына	80 пф.	5 н. м.
Швэцыя	1 ш. кар.	6 ш. кар.

Грошы слаць на адрасы:

У ФРАНЦЫІ:

Chèque Postale : Paris c. 6287 44
R. P. Horosko Leo 95, rue de Sèvres,
PARIS VI°.

У АНГЛІІ:

Rev. dr. C. Sipovic, Marian House, Holden
Avenue, LONDON N. 12.

У АРГЭНТЫНЕ:

Asociacion Bielorusa en la Argentina C. Coronel Sayos 2981.
4, de Junio, Buenos Aires.

У АЎСТРАЛІІ:

Mr. Jackievicz Donat, 60, Fisher Str.
East BRISBANE, Q-ld.

У БЭЛЬГІІ:

M. l'Abbé Czerniański François, Michelse
202. LOUVAIN.

У НЯМЕЧЧЫНЕ:

Dechant Michael Moskalik. Konto, N° 135259,
P. Sch. A. Hannover.
in Goslar,

**У 1954 г. ПРЫСЛАНА Ё РЭДАКЦЫЮ Ё ФОРМЕ
ВЫМЭНЫ НАСТУПНЫЯ ПЭРЫЁДЫКІ:**

Аб'яднаньне Нр. Нр. 50-52.
Абежнік БІНІМ Нр. Нр. 2, 3.
Бацькаўшчына Нр. Нр. 1-48.
Баявая Ускалось Нр. 4.
Беларус Нр. Нр. 46-50.
Беларускі Голас Нр. Нр. 1-3.
Беларускі Патрыёт Нр. Нр. 1-2, 3.
Беларускі Эмігрант Нр. 58.
Веда Нр. Нр. 24-28.
Вішні Нр. 5.
Дакуманты і факты Нр. 3.
Запісы БІНІМ Нр. Нр. 5, 6.
Інфармацыйны Бюлетэн СББ Нр. Нр. 19, 20.
Каласкі Нр. Нр. 22-25.
Камбатанскі Голас Нр. 1.
Лісток к Беларусам Нр. Нр. 1-10.

Конадні Нр. 1.
Моладзь Нр. 32.
Сіла Веры Нр. 7.
Сялянскі Кліч Нр. 1.
Царкоўны Сьветац Нр. Нр. 4, 5.
Шарсьцень Нр. 13-14.
Biuletyn Addziehu B.-A. Z. u Chicago Nr. 4.
Łucnik Nr. Nr. 18, 19.
Słowa Bożaje Nr. Nr. 1-44.
Syndykalnija viestki Nr. 6.
Вістник Нр. Нр. 1-22.
Вісті Нр. Нр. 1-9.
Голос Христа Чоловіколюбца Нр. Нр. 74-77.
Канадзійскі Ранок Нр. 795-814.
Ми і Світ Нр. Нр. 12, 13.
Народне Слово Нр. Нр. 1-37.
Україна Нр. 8.
Наша Церква Нр. 7.
Українець-Час Нр. Нр. 1-51.
Український Вістник Нр. Нр. 1, 3.
Український Голос Нр. Нр. 1-47.
Шлях Нр. Нр. 1-50.
Слідамі Малої Святої Нр. Нр. 1-3.
Жизнь с Богом Нр. 3.
Козак Нр. Нр. 20-23.
Наш Приход Нр. Нр. 11-13.
Россия и Вселенская Церковь Нр. Нр. 1-5.
ABN Correspondance Nr. Nr. 1-8.
Analecta Ordinis S. Basilii Magni. Series II.
Sectio II. Vol. VII. Fasc. I-IV.
Idziemy Nr. Nr. 27-32.
Głos Konfederacji Nr. Nr. 5-9.
Katholischer Digest Nr. Nr. 1-11.
Knygu Lentyna Nr. Nr. 64-75.
Oriente Nr. Nr. 1-4.
Oriente Cristiano Nr. Nr. 1-11.
Vers l'Unité chrétienne Nr. Nr. 59, 60.
Bulletin d'Academie Intern. Libre des Sciences et des Lettres. 1954.

КНІГІ ПРЫСЛАНЫЯ Ё РЭДАКЦЫЮ:

Лукаш Калюга, Нядоля Заблоцкіх. Аповесць.
Вyd. «Бацькаўшчыны». Мюнхэн 1954, 8°,
стар. 127.
Кіпель Е., Аснова маралі (фундамант этыкі).
New York 1953 f. 8° star. 56.
Блажэннаго Георгія Акафіста Божьей Матери,
Fordham 1954, f. 16°, star. 55.
Стахіі Стебленькіі, Переслідування Украінскай
і Білоруськай Католицькай Цэрквы російскі-
мі царямі. Укр. Кат. Вyd. в Мюнхені. 8°,
стар. 104.
Уладзімер Жылка. Творы. Да 20-тых угодкаў
сьмерці. Пад рэдакцыяй і з камэнтарамі
Ант. Адамовіча. Нью Ёрк 1953. 8°. (Вydаньне
недакончанае).
Memorandum para el primer Congreso Anti-
comunista Panamericano. Mexico 1954.
f. 8°. star. 32.

(Працяг на вокладцы **).

БОЖЫМ ШЛЯХАМ

Год VIII.

ЛІСТАПАД-СЬНЕЖАНЬ 1954 г.

№ 63

Мэсіяністычныя прароцтвы

Прыход Збавіцеля на сьвет стаўся зваротным пунктам у жыцьці чалавецтва. Аб гэтым сьведчыць ня толькі багасловія, але і ўся гісторыя. Гэтка важная падзея ня была неспадзеваўкаю; да яе Бог падрыхтоўваў людзей ад зараньня вякоў.

Ужо апавяданьне аб упадку ў грэх прабацькоў мае прарочы сказ, што семя жанчыны сатрэ галаву змея, хоць ён і будзе жаліць яе пяту (Быць. III, 15).

Патрыярх Аўрааму (2. тысяч. да Хр.) абяцаў Бог: «Усе плямёны зямныя багаславяцца ў табе» (Быць. XII, 3), а крыху пазьней яшчэ двойчы паўтарыў Аўрааму гэтае абяцаньне (Быць. XXVI, 4. і XXVIII, 14).

Патрыярх Якуб, багаслаўляючы свайго найстарэйшага сына Юду, выказвае першы раз намёк на час прыходу Мэсіі: «Не адымецца скіпетр ад Юды, ані правадыр ад патомкаў яго, аж дакуль ня прыйдзе той, што мае быць **пасланы**, і Ён ёсьць спадзяваньне народаў» (Быць. XLIX, 10).

Аб тым, што час прыходу Мэсіі ў часе вандроўкі жыдоў па пустыні (XV век) ня быў яшчэ блізкі, казаў прарок Балаам, які па загаду цара Моаба меў праклінаць жыдоў, але замест пракляцця, багаславіў іх і ўканы казаў: «Бачу Яго, але не цяпер; узіраюся ў Яго, але ня з блізка. Народзіцца зорка ад Якуба, устане розга ад Ізраіля і разбурыць князёў Моава, зьнішчыць усіх сыноў Сэта» (Лік. XXIV, 17).

Майсей (XV в.) аб прыходзе Мэсіі гаварыў, як аб вялікім прароку: «Прарока ад народу твайго, спаміж братоў тваіх, як мяне, уздыме табе Госпад Бог твой, Яго слухайце» (Другаз. XVIII, 15). Гэтыя простыя словы важныя тым, што на іх потым спасылаўся Сам Хрыстос: «Каб вы верылі Майсею, дык верылі-б і Мне, бо ён пісаў аба Мне» (Ів. V, 46). На аснове гэтага-ж тэксту самарытане, якія з усяго Старога Запавету прызнавалі толькі Пяцікніжжа Майсея, верылі ў прыход Мэсіі.

У пэрыядзе жыдоўскіх цароў мэсіяністычныя прароцтвы стаюцца больш дакладнымі. Прарок **Натан** (каля 10 стаг. да Хр.) прадказваючы Давыду сьветлыя дні панаваньня Саламона, забягае ўпярод аж да часоў Мэсіі, аб якім Бог кажа: «Я

буду Яму Айцом, а Ён будзе Мне Сынам» (І. Параліп. XVII, 13). Пачынаючы ад часоў Давыда часта Мэсія будзе звацца царом і ня менш часта Яго называюць Сынам Божым». «Сказаў Мне Госпад: Ты ёсьць Сын Мой, сягоньня Я радзіў Цябе» (Пс. II, 7). У зьвязку з асабліваю мэтай прыходу Мэсіі, каб прынесці сябе ў ахвяру за людзей, Яго так-жа называюць сьвятаром: «Ты ёсьць сьвятар на век паводля ўставу Мэльхісэдэка» (Пс. CIX, 4). На гэты тэкст спасылаецца ап. Павал, калі таворыць аб сьвятарстве Хрыста (Жыл. VII, 1-7). Звычайна сьвятары хутка мінаюцца, а сьвятар паводля ўставу Мэльхісэдэка, гэта значыць валадара справядлівасьці, валадара міру, мае быць вечна — такім ёсьць толькі Хрыстос.

З таго-ж часу жыдоўскіх цароў маюцца першыя прароцтвы аб прасьледаваньні Мэсіі. Шмат ёсьць гэтых прароцтваў у псалмох, дык нічога дзіўнага, што ў Эвангельях і апостальскіх лістох, падчас апісаньня мукаў Хрыста часта спасылаюцца на псалмы. Напрыклад пс. LXVIII хоць не належыць да поўнасьцю мэсіяністычных псалмоў, але мае шмат сказаў, якія споўніліся на асобе Хрыста; такія, як: «Зьненавідзелі Мяне дарэмна» (Ів. XV, 25). «Рупнасьць аб доме Божым зьядае Мяне» (Ів. II, 17) і даслоўна споўніўся верш 22: «Замест стравы, яны жоўць Мне далі, і калі меў смагу, напілі Мяне воцтам» (Мат. XXVII, 48). Шмат споўнілася з мэсіяністычнага пс. XXI. З Хрыста сьмяюцца, калі Ён быў на Крыжы (в. 8. — Мат. XXVII, 39). Наругаюцца з Хрыста даслоўна славамі псалму: «Надзеўся на Госпада, няхай збавіць Яго, няхай вызваляе Яго, калі Яму любы (в 9 — XXVII, 43). «Яны дзеліць адзежу Маю і на вопратку Маю кідаюць лёс» (в 19 — Мат. XXVII, 35; Ів. XIX, 24). Псалом XV прадказвае ўваскрасеньне Хрыста: «Бо не пакінеш сьвятога свайго ў пекле» (в 10). На яго спасылаўся потым ап. Пятро ў сваёй прамове да жыдоў (Дзеян. Ап. II, 25-36). У іншых псалмох сустракаюцца толькі пасабныя мэсіяністычныя сказы.

У пэрыядзе парокаў зьяўляюцца ўжо зусім дакладныя прароцтвы аб Мэсіі. Тут пералічым іх

не ў хронологічным парадку, але перш зьвернемся да меншых прарокаў, а потым да большых.

Осія (VII в. да Хр. сучаснік Ісаіі) прадказвае канец жыдоўскага царства, расьсеяньне жыдоў па сьвеце, а потым іхняе прыняцьце навукі Мэсіі — навярненьне (III, 4-5).

Іоіль абвяшчае сасланьне Духа Сьвятога на вучняў Мэсіі: «І будзе, пасля гэтага вылью Духа Майго на ўсякае цела; і будуць прарочыць сыны вашы і дочки вашы; старым вашым будуць сьніцца сны і юнакі вашы будуць бачыць зданьні. І на рабоў Маіх і на рабыняў Маіх у тых дні вылью Духа Майго» (II, 28-29). На гэтае прароцтва спасылаўся ап. Пятро (Дзеян. Ап. II, 17-21), калі першы раз у Новым Запавеце зышоў Сьв. Дух на апосталаў.

Амос (Сучаснік прар. Осіі VII в.). Гэты прарок агульна абвяшчае валадарства Мэсіі (IX, 11-15) ў форме дачаснага дабрабыту.

Іона сам уласьціва нічога не гаворыць аб Мэсіі, але самая гісторыя прарока, ягонае прабываньне ў чэраве якогасьці марскога латвора, сталася правобразам прабываньня Хрыста ў гробе. Калі жыды прасілі ў Хрыста знаку з неба, дык Ён ім адказаў: «Род крывадушны і чужаложны шукае знакоў і знакі ня будуць даны яму апрача знаку Іоны прарока» (Мат. XII, 39).

Міхэй (канец VII в. да Хр.). Паказвае на ўнівэрсалістычны характар прышлага мэсіяністычнага валадарства і дакладна азначае месца народжаньня Хрыста: «І ты, Бэтлеем, Эўфрата, меншы ты між гарадоў Юды, але з цябе Мне выйдзе той, што будзе валадаром Ізраіля. Ягонае паходжаньне ад пачатку, ад вечных дзён» (V, 2). Паводля гэтага тэксту жыдоўскія кніжнікі на запытаньне Гэрада, дакладна азначылі, дзе радзіўся Хрыстос і туды, значыць у Бэтлеем, накіравалі ўсходніх магаў пакланіцца Нованароджанам у (Мат. II, 5-6).

Аггей, які жыў падчас будовы новае сьвятыні ў Ерузаліме (к. 530 г. да Хр.) бачачы, як жыды сумавалі, што яна шмат бяднейшая, як калішняя саямонава, суняшаў іх тым, што новая сьвятыня будзе мець той гонар, што ў сваіх мурах будзе некалі вітаць Хыста: «Вось як гаворыць Госпад сіл: ужо незадоўга і Я парушу неба і землю, мора і сухадол. І парушу ўсе народы; і прыйдзе той, Якога чакаюць усе народы, і напоўню гэты дом славаю» (II, 7-8).

Амаль усе прароцтвы **Захарыі** (перш. пал. IV ст. да Хр.) маюць мэсіяністычны характар. Між іншым Захарыя вельмі дакладна прадказвае ўваход Хрыста ў Ерузалім: «Узрадуйся дачка Сіону, усьцешся дачка Ерузаліму: вось цар твой ідзе к табе справядлівы і Збавіцель; сам Ён бедны і ўсядаючы на асьліцу і на маладое асьляня» (IX, 9). Эвангэліст Матэй спасылаецца на гэты тэкст (XXI, 5). У Захарыі ёсьць шмат прароцтваў аб муках Мэсіі: «Паражу паспуха і расьсеююца авеч-

кі» (XIII, 7). «І будуць узірацца на Мяне, каторага праб'юць і будуць плакаць наўзрыд аб Ім, як аб адзінародным і сумавань аб Ім, як сумуюць аб сьмерці першароднага» (XII, 10) і інш.

Малахія (сярэд. IV. ст. да Хр.) абвяшчае прыход прадцечы: «Вось я пашлю анёла майго і падрыхтуе шлях перад абліччам Маім. І адразу прыйду ў сьвятыню сваю, Валадар, Якога вы шукаеце і анёл запавету, якога вы хочаце» (III, 1). На іншым мейсцы Малахія прадцечу называе прарокам Ільлёю: «Я вам пашлю прарока Ільлю перш чым прыйдзе вялікі і страшны дзень Госпада» (IV, 5). Адно з найбольш важных прароцтваў Малахіі абвяшчае ўстанаўленьне новае ахвяры Новага Запавету — Эўхарыстыі: «Хто ёсьць між вамі, што замыкае дзьверы мае сьвятыні і хто запальвае сьвятло на Маім аўтары задарма? Няма Майго багаслаўленьня для вас, кажа Госпад сіл, і прыносаў з рук ваших Я ня прыйму. Бо ад усходу сонца аж да захаду ёсьць вялікае Маё імя між народамі; і на кожным мейсцы Мне будуць ахвяроўваць і прыносіць Майму імені чыстую ахвяру» (I, 10-11). Гэта збылося першы раз на Тайнай вячэры і ад таго часу бесперапынна прадаўжаецца на ўсіх аўтарох у Каталіцкай Царкве.

Пераходзячы з чаргі да большых прарокаў зьвернемся ў першую чаргу да прарока **Ісаіі** (канец VII ст. да Хр.). У яго знайходзіцца ня толькі прадказаньні аб прыхадзе Збавіцеля, але падана вельмі дакладная яго характэрыстыка. Прарок дакладна прадказвае народжаньне Мэсіі ад дзева. Калі зьнявераны юдэйскі цар Ахаз пабаяўся прасіць у Бога знаку на перамоту над сьрынкамі, прарок Ісаія зьвяртаецца да цара і да ўсяго народу: «Дзеля гэтага Госпад сам дасьць вам знак: Вось дзева пачне і родзіць сына і назаве яго Эмануэль» (VII, 14). Эвангэлісты спасылаюцца на гэты тэкст. Мат. I, 23; Лук. I, 31. У далейшым Ісаія называе Мэсію царскімі і боскімі імёнамі: «Бо дзіцятка радзілася нам і сын даўся нам — і валадарства яго на плячоў яго і будзе Ён звацца Цудовы, Годчы, Бог, Моцны, Айцец будучага веку, Князь міру. Памясжыцца валадарства яго і міру яго ня будзе канца (IX, 6-7). Да выкананьня свайго пасланыцтва Мэсія пакліканы ўжо ў лоне свае мацеры: «Госпад з лона мацеры Мае паклікаў Мяне і з нутра яе назваў імя Маё» (XLIX, 1). Характар Мэсіі будзе вельмі лагодны: «Ён ня будзе крычаць, ня будзе зважаць на аблічча і ня будзе чуто (на вуліцах) яго моцнага голасу. Трасьціны надломанае Ён не ператоміць і лыну глеючага не загасіць і будзе судзіць па праўдзе» (XLII, 2-3). Лагоднасьць Мэсіі ня зьменіцца і ў часе мукаў: «Цела сваё даў тым, што б'юць, шчокі — тым, што рвуць, аблічча свайго не адварнуў ад наругаў і запляваньня» (I, 6), (Мат. XXVI, 27). Мэсію будуць ненавідзець прыслужнікі валадароў (XLIX, 7). Уся 53-а

глава прысвечана апісанню цярпення Мэсіі, падаючы адначасна глыбокую сутнасць таго цярпення: «Але Ён паранены за нашыя бястынствы і скрышаны за нашыя злочыны. Пакараньне міру нашага на Ім, і ранаю Яго мы аздароўлены» (LIII, 5). «Ахвяраваны, бо Сам так хацеў, і не адчынуў вуснаў сваіх; як авечка быў ведзены на ўбой, і як ягня бязмоўны перад тым, што стрыжэ Яго, так Ён не адчынаў вуснаў сваіх» (LIII, 7). Вось жа найглыбейшы сэнс цярпення Мэсіі, гэта адпачунаць за грахі людзей, дзеля гэтага Ён і прыймае найгоршыя мукі і паніжэнне, але коштам гэтага цярпення адбудзецца паеднаньне грэшнікаў, будзе заснавана Царква і наварнуцца ўсе народы: «І народы будуць хадзіць у сьвятле, а валадары ў бляску, які выходзіць з Цябе» (LX, 3).

Прыгожа апісвае Ісаія навучальную дзейнасць Мэсіі: «Дух Госпада Бога на Мне, бо Госпад памазаў Мяне, для дабравешчаньня ўбогім і паслаў Мяне аздараўляць разбітых сэрцам, абвяшчаць увязьненым вызваленьне і астражнікам — адкрыцьцё турмы» (LXI, 1) (пар. Лук. IV, 13).

Большая частка канцавых прароцтваў Ісаіі прысвечана апісанню перамогі Мэсіі, устанавленьню Царквы (Сіону), распаўсюджаньню эвангелья па ўсім сьвеце. Агулам паводля багацця мэсіяністычных прароцтваў кніга Ісаіі займае першае і асаблівае месца ў сьв. Пісаньні.

Ерэмія (к. 640-580) гэта адзін з найбольш трагічных прарокаў; ён моцна любіў свой край і свой народ, але ў сваіх прароцтвах бачыў і абвяшчаў вялікія няшчасці для люблага народу, якія мелі прыйсьці за ўчыненыя грахі. Мэсіяністычныя прароцтвы ў Ерэміі маюць больш агульны характар аб валадарстве Мэсіі. Часам аднак прарок падае некаторыя важныя бліжэйшыя азначэньні Мэсіі; ён напр. кажа, што Мэсія будзе паходзіць з давідавага роду: «У тых дні, і ў той час Я дам парастак Давіду, парастак справядлівасьці» і будзе рабіць суд і праўду на зямлі — (XVIII, 5). Жыдоўскае сьвятарства з роду Левіі будзе зьнішчана (III, 16), а на яго месца будзе ўстаноўлена іншае (XXX, 18). Характар Мэсіі будзе лагодны, як ягняці (XI, 19).

Езэкііл (усп. між. 597-570) прадвешчае нараджэньне Мэсіі з давідавага роду і што яго валадарства будзе мець новы і вечны завет (XVI, 30). Мэсію прарок малюе, як добрага пастыра: «І пастаўлю над імі аднаго пастыра, Які будзе пасьвіць іх, слугу майго Давыда; ён сам будзе пасьвіць іх і ён будзе іх пастырам» (XXXIV, 23). Пры гэтым Хрыстос часта ў прыповесьцях называў сябе добрым пастырам (Ів. X, 11, 14 і інш.).

У прароцтвах **Данііла** (к. 606-530) ёсьць вельмі шмат вестак аб Мэсіі. Амаль уся другая частка кнігі прар. Данііла (главы 7-12) прысвечана мэсіяністычным і апакаліптычным часом.

Паходжаньне Мэсіі мае быць нязвычайнае, боскае, бо Мэсія мае зыйці з неба: «Бачыў я ўначым прывідзе, вось з нябеснымі хмарамі быццам Сын Чалавечы дайшоў аж да Адвечнага днямі і быў падведзены да Яго. І даў Яму ўладу, і гонар, і валадарства; і ўсе народы, пакаленьні і мовы будуць служыць Яму; Яго магутнасьць — магутнасьць вечная, якая ня міненца, і валадарства Яго ня зьнішчыцца» (VII, 13-14). Аб боскім характары Мэсіі мае сьведчыць так-жа тое, што Яго прарок называе «памазаным» (IX, 24). Ён-жа будзе мець уладу дараваць грахі (там-жа). Мэсію прарок усюды называе Сынам Чалавечым. Потым Хрыстос вельмі часта карыстаўся гэтым назовам у адносінах да Сябе. Асабліва слаўнае прароцтва Данііла аб часе прыходу Мэсіі: «Бог скараціў час да семдзесят сямімі на карысьць вашага народу і вашага сьвятога месца» (IX, 24). «І пасыла шасьцідзесяці двух сямімі заб'юць Хрыста» (IX, 26). Розна паясьняюць гэтыя «сядміцы», але найбольш прынята іх лічыць за гады, праз гэта час прыходу назначаўся — на 490 гадоў, а час сьмерці на 434.

Пры нагодзе варта ўспомніць, што Данііл мае шмат эсхаталягічных прароцтваў аб паўторным прыхадзе Хрыста судзіць жывых і памёршых, (VII, 13-14, XII, 2-3).

Так выглядаў-бы кароценькі тэрагляд таўлаўнейшых і важнейшых прароцтваў адносна Хрыста ў Старым Запавеце. Абмяжоўваемся пералічэньнем толькі важнейшых прароцтваў, бо для нас самае важнае ведаць, што гэтакія прароцтвы ў Старым Запавеце ёсьць. Бязмоўна некаторыя прароцтвы няясныя, некаторыя няпэўныя — бо-ж гэта Боскія думкі, але выказаныя людзкою недасканалую моваю. Усе мэсіяністычныя прароцтвы набіраюць сваё значэньне ў эвангельскім сьвятле, і трэба дадаць, што толькі ў эвангельскім сьвятле яны маюць свой сэнс. Бяз прыходу Хрыста, без Эвангелья яны асталіся-б якоюсьці бессэнсавою пісанінаю, талы, калі ў зьвязку з асобаю Хрыста, яны выяўляюць свой боскі пачатак, хоць і выказаныя простаю, часам пакалечанаю людзкою моваю.

Аднак гэты агляд прароцтваў аб Збавіцелю быў-бы вельмі няпоўны, калі-б не ўспамінуць, што ў паганскіх народаў былі так-жа шматлікія прароцтвы, аб маючым прыйсьці Збавіцелю сьвету. Бог у сваёй міласэрнасьці ня выключай ніводнага народу. Наглядны прыклад гэтага знаходзім у дзейнасьці прарока Іоны, якога Бог паслаў у паганскі горад Нінівію. І паслухаліся нінівіяне асьцерагаючага божага голасу лепш чым слухаліся жыды — выбраны народ. Гэтым самым у сьв. Пісаньні знаходзім доказ, што Бог пасылаў прарокаў і да паганаў, дык пасыла і гэтага ня будзе дзіўна, што ў паганаў

знайшліся так-жа не бяз Божае волі мэсіянiс-тычныя прароцтвы.

У **кiтайцаў** вучань Конфуцыя Тсэ-Сэ (V. в. да Хр.) у сваім творы Джун-юнґ апісвае сваю гутарку з Конфуцыем, у якой мiж iншым кажа, што Конфуцыі лічыў сябе нягодным называць сьвятым, на гэта Тсэ-Сэ заўважае: «Настаўніку, я чуў, што ў заходніх краінах будзе Сьвяты, каторы не пануючы, не дапусьціць да разрухаў, не пераконваючы — натхне вераю. Ніхто са сьмяротных не патрапіў-бы Яго назваць, але я чуў, што гэта будзе праўдзiвы Сьвяты».

У **iнды** племя Парансаў ад няпамятных часоў верыла, што найвышэйшы Бог-Вiшну некалі пашле на зямлю Збавiцеля, каб вызваліць людзей ад спаду улады зла і Ён мае радзiцца ў доме пастушкі, злажаць ахвяру і завесыці ўсюды валадарства справядлівасці. Называлі яго Богам-Агні і ўважалі за пасрэдніка мiж Богам-Вiшну і людзьмі.

У **Пэрсy** ідэя аб Мэсіі знайходзілася ў старай пэрскай рэлігіі і знайшла свой адгалосак у Зэнд-авэста, дзе гаворыцца, што на зямлю мае прыйсьці пасрэднік мiж Богам і людзьмі і будзе звацца Каошiанк г. зн. Збавiцель. Ён мае радзiцца ад дзевы і зьнішчыць на сьвеце сілу зла, таму сьвет назве яго пераможцам. Ён мае заснаваць царства міру, абнавіць сьвет ад граху, даць чалавеку несьмяротнасьць і ўваскрасіць памёршых.

Халдэйцы верылі, што некалі мае радзiцца ад бязгрэшнае дзевы Сьвяты Усходу і да Яго калыскі будзе весці зорка нябывале яснасьці. Відаць на аснове гэтае традыцыі прыйшлі ў часе народжання Хрыста тры магі з Усходу.

У **Грэцыі** дык філязофы, зьянвераныя дарэмнымі пошукамі разьвязкі найзонаўнейшых жыццёвых пытанняў, выказвалі жаданьне і спадзяваньне, што хтосьці прыйдзе з неба і прынясе людзям праўду.

Плятон (429-347 да Хр.) у творы «Алькiбiад» падае такую гутарку Сакрата з вучнем Алькiбiадам:

— Бацька, скажы нам — просіць Алькiбiад — як мы павiнны шанаваць Боства?

— Дарагі прыхiцелю — адказвае Сакрат — аб гэтым можа сказаць толькі самое Боства і толькі яно можа нас павучыць, што яму падабаецца. Мы павiнны чакаць, пакуль Найвышэйшая Істота пашле нам кагосьці з неба і той нам скажа, як мы павiнны шанаваць Бога.

— О, каб гэта сталася, пакуль я живу — усклікае Алькiбiад — як я хачу Яго пабачыць!

У iншым творы «Фэдон» той-жа Плятон выказвае зусім падобную думку: «Мы мусiм пачакаць, калі нехта прыйдзе з неба і навучыць нас, якiя ахвяры складаць Боству».

У творы «Рэспубліка» (II, 161) Плятон вы-

казвае думку аб пасрэдніку мiж Богам і людзьмі, якога несправядліва засуджана, падобна да Сакрата, і што Той пасрэднік прыйдзе дабравольна на сьмерць, паддасца бiчаваньню і расьпяцьцю.

У **Рыме** мела быць старое прароцтва аб прыхадзе Мэсіі сказанае Кумэйскімі Сьбiльлямі. Яно мела казаць даволі дакладна, што некалі мае нарадзiцца цар, якi будзе Збавiцелю. Аб гэтым прароцтве ўспамінае Цыцэрон (106-43 да Хр.) у творы «De divinatione» 2, 54 (Аб прароцтвах). Да гэтых прароцтваў Цыцэрон скептычна заўважае: «Калі так стаіць у кнiгах, дык да якога чалавека, да якога часу адносіцца гэны сказ?» У iншым сваім творы «De republica» кн. III ён так-жа ўспамінае аб часох Мэсіі.

Найслаўнейшы рымскі паэт Вiргiлій (71-19 да Хр.) ведаў прароцтва Кумэйскае Сiбілі аб Мэсіі і ўспамінае аб ім у сваім пастушым чацьвёрым вершы «Ecloge» IV, 4-10:

«Ужо апошні век кумэйскага прароцтва даб'ягае да канца, Паўстае зусім новы лад вякоў вышэйшага парадку. Ужо будзе паслана новае дзiцятка з вышняга неба, Зусім будзе сьцёрты лад нашага бяспраўства.

.....
Прыйдзi, хай усё цешыцца надыходзячым вала-ром вякоў!»

Iншы рымскі паэт Горацый (65-8 да Хр.) у адной са сваіх одаў клікаў: «Прыйдзi нарэшце, Сыне праслаўнае дзевы, астанься доўга мiж свайго народу і ня хутка вяртайся да неба. Знайдзi ўпадабаньне ў тым, што Цябе будучь называць царом і Айцом».

Вялікае значэньне да абгаворванае тут тэмы маюць сьведчаньні старых гісторыкаў аб чаканькi Мэсіі ў народных масах і дзяржаўных кругох. Ведамы рымскі гісторык Тацыт (55-120) піша: «Шмат людзей было пераканана, што ў старых кнiгах сьвятароў напісана, што ў тым часе Усход узрасьце і тыя, што паходзяць з Юдэі, прыйдуць да ўлады» (Гісторыя, V, 13). Далей ён апавядае, што гэта мае быць споўненьне пераказаў аб прыхадзе на сьвет абнавіцеля.

Свэтоній (66-161) у гісторыі імператара Аўгуста пераказвае сьведчаньне iншага гісторыка Марата, што ў ягоных часох было агульнае чаканьне Збавiцеля сьвету і потым падае цікавую зацёмку, у сьвятле якое стаецца зусім гістарычна пэўная крывавае разьня дзяцей Гэрадам: «Марат паведамляе, што ў Рыме відавочна здарыўся нейкі цуд і выявіўся такім чынам, што прырода ўзялася нарадзiць для рымскага народу цара. Дзеся гэтага сэнат (маючы на ўвагу самаўладнага Аўгуста) выдаў быў закон, што нiводзiн хлапец, якi народзiцца ў тым годзе, ня можа быць падаваны». Але гэтая пастанова сэ-

нату не дайшла да выканання. Толькі Гэрад зрабіў нешта падобнае у Бэтлеем, хоць сам Свэ-тогіі аб разні Гэрада не ўспамінае.

Да вышэйпералічаных сьведчаньняў можна было-б яшчэ дадаць шматлікія пераклады большых і меншых народаў і плямёнаў, якія ў розных формах мелі нейкую ідэю аб тым, што на сьвет мае прыйсьці хтосьці незвычайны, Збавіцель.

У старых Галлаў недалёка ад Парыжу ў Шартры, дзе жыло племя Друідаў, меў быць калісьці аўтар з напісам: «*Virgini Parituare-Druides*», а ў Ногант меў быць аўтар: «*Matri futurae Dei nasciturae*». Археалёгія гэтых аўтараў ужо не засьпела, але традыцыя аб іх асталася.

Калі-б цяпер спробаваць каратка падсумаваць усё вышэй сказанае і спытаць сябе: аб чым усё гэта можна і павінна сьведчыць? Дык бязумоўна будзе толькі адзін разумны адказ, што была калісь нейкая вельмі глыбока прычына, якая абумоўлівала ўсеагульнае чаканьне Збавіцеля. Так Божы правід падрыхтоўваў людзтва да належнага ўспрыняцця Ісуса Хрыста. Уцэляў-леньне Бога — гэта тайна, якое людзкі розум ня ў сілах уцяміць, дык трэба было доўгага часу, і шматлікіх паўторваньняў прапаведаньняў, каб хоць у людзей добрае волі магло ўтварыцца перакананьне, што Боскі Збавіцель ня ёсьць творам людзкае ўвы, але самаю праўдзіваю рэальнасьцю.

На нікім ня збыліся Старазаветныя прароцтвы аб Мэсіі, толькі на асобе Хрыста і ніхто ня прысвойваў сабе тых прароцтваў акрамя Хрыста. Калі вучні Івана Хрысьціцеля пыталіся ў Хрыста: «Ці ты Той, што маешца прыйсьці, ці чакаць нам другога?» (Мат. XI, 3) Хрыстос адказвае ім прарокствам Ісаіі. На падобныя запытаньні жыдоў Хрыстос спасылаўся на прароцтвы Майсея і сьведчаньні прарокаў. Час абвешчаны Даніілам так-жа мінуў да часу прыходу Хрыста і скончылася лінія жыдоўскіх цароў з апошнімі Макабэямі, Ірад ужо быў ідумеец.

Праўда жыды ўяўлялі сабе Мэсію, як нейкага дачаснага валадара і некалькі раз рабілі спробы абвешчыць Хрыста царом, але Хрыстос у гэтых выпадках, нічога ня кажучы. Ўхіляўся ад натаўпу (Ів. VI, 14-15). Урачысты ўваход Хрыста ў Ерузалім тлумачыцца так-жа тым, што жыды спатыкалі Яго, як сына Давідавага. Апосталы так-жа ўяўлялі Мэсію як нейкага дачасна-

га валадара і таму няраз між імі ўзьнікалі спрэчкі за прышынство пасля Хрыста, а нават маці Івана і Якава Завэдэяў прасіла Хрыста зусім адкрыта, каб яе сыны селі адзін праваруч, а другі леваруч Хрыста (Мат. XX, 20-22). І толькі пасля ўваскрэсьня Хрыстос расчыніў апосталам розум дзеля разуменьня пісьняня аб усім тым, што пісалася аб Мэсіі ў Майсея, прарокаў і псалмоў (Лук. XXIV, 44-45).

Але занадта людзкае ўяўленьне Мэсіі ў жыдоў зусім ня зьменшвае вартасьці самых прарочтваў. Факт астаецца фактам, што Бог улажыў у вусны прарокаў абяцаньні аб прыхадзе Збавіцеля і выканаў свае абяцаньні, ды выканаў іх ня так як гэтага хацелі жыды, але так, як Сам хацеў. Бог абяцаў людзям і ў адпаведным часе паслаў Свайго Адзінароднага Сына і Ён стаўся Збавіцелем і настаўнікам. Дык што-ж астаецца пасля гэтага нам — людзям, як не прыняць Ягоную навуку з ўсёю шчырасьцю! Не на тое-ж Ён прыходзіў на гэты сьвет, каб Ягоную навуку людзі толькі запісалі ў кнігі і, прыгожа аправіўшы, схавалі ў архівы, але на тое, каб успрынялі яе ў свае перакананьні і выконвалі ў штодзённым жыцьці.

Уважнейшыя дасьледнікі гісторыі адназгодна сьцьвярджаюць, што прыход на сьвет Хрыста, стаўся зваротным пунктам у гісторыі. Хрыстос стаўся тым каменем, якога нельга абыйсьці. Недарма Тодар Момээн спыніў пісьняне свае «Гісторыі Рыму» на чацьвёртым томе, ня могуць знайсці прыроднага высьсьняньня тым ідэялічным зьменам, якія сталіся ў часе імператараў. Або хто можа паясьніць толькі прыроднымі прычынамі тыя частыя крывавыя лазьні, праз якія прайходзяць жыды, калі ня прыме пад увагу таго страшнага праклёну, які яны наклікалі на сваю галаву ў часе суду над Хрыстом, крычучы: «Кроў Яго на нас і на дзецях нашых» (Мат. XXVII, 25)? — гэта адначасна ёсьць грозная асьцярога для ўсіх супрацьхрысьціянскіх ідэалёгіяў. Бо ня прышоў Хрыстос на зямлю на тое, каб яго судзілі, але каб стацца Правадыром і Настаўнікам.

Дзеля гэтага, як-бы нам ня выдаваліся цяжкімі вымаганьні Хрыста, мы з ахвотаю іх прыем і выканаем дзеля нашага асабістага добра, для дабра ўсяго беларускага народу і для дабра ўсяго людзтва.

а. Леў

Мітрапаліт Андрэй Шэптыцкі

Сёлета першага лістапада мінула 10 гадоў ад дня смерці вызначнага украінскага каталіцкага мітрапаліта Андрэя Шэптыцкага. Дзейнасьць гэтага вялікага ерарха, сьвятасьць ягонага жыцьця, глыбіня і шчырасць любові да ідэі аб'яднань-

ня Цэркваў, шырыня размаху ягоных плянаў — зрабілі яго слаўным ува ўсёй ягонай вялікай бацькаўшчыне Украіне і шырока ведамым на ўсім сьвеце.

У дзейнасьці мітрапаліта Шэптыцкага Бела-

русь займала паважнае месца, дык і нам нельга не азначыць сумных угодкаў ягонае смерці. Прозьвішча Шэптыцкага на Беларусі было ведама дволі добра, але нажалі ня так мітрапаліта, як ягонага нядобрае славы брата генэрала, таму іх неабходна добра разрозніць.

Мітрапаліт Андрэй Шэптыцкі, у сьвечце Раман-Аляксандар, радзіўся 20 ліпеня 1865 г. у Прылбічах каля Яварава (Галіцыя) у старым украінскім родзе графаў Шэптыцкіх, з якога калісь выйшла двух грэка-каталіцкіх мітрапалітаў: Атаназі (1729-1746) і Леў (1778-1779). У XVIII стаг. гэты род ужо быў даволі спольшчаны і перайшоў на лацінскі абрад, але ў доме яшчэ моцна трымаліся традыцыяў і праз іх захоўвалі жывую лучнасьць з родным краем. Іван Шэптыцкі і Зося з роду графоў Фрэдро — бацькі Рамана-Аляксандра дбалі аб агульным і рэлігійным узгадаваньні сваіх дзяцей. Будучы мітрапаліт згодна з жаданьнем бацькі спачатку студыяваў права ў Кракаўскім, а потым у Вроцлаўскім унівэрсытэтах, здабываючы ў 1888 г. навуковую ступень доктара права. Аднак чуючы моцнае пакліканьне да манахага жыцьця, таго-ж 1888 г. 23 траўня ўступае ў навіныят айцоў Базыльнаў у Дабрамышлі і прымае ўсходні абрад. Па сканчэньні навіныяту прымае манашае імя Андрэй і аддаецца студыям філязофіі і багасловіі, якія канчае так-жа з тытулам доктара.

У 1872 г. атрымоўвае сьвятарскія сьвячаньні і прызначаецца на кіраўніка навіныяту, але не на доўга — у 1896 г. выбіраецца ігумэнам манастыра сьв. Онufрыя ў Львове, дзе зьвяртае на сябе агульную ўвагу сваёю руплівасьцю і шчырасьцю ў працы. На наступны год выбіраецца правініцыяльным сакратаром, а ў 1899 г. Апостальскі Пасаад яго назначае Станіславаўскім япіскапам. У Станіславае прыбыў нядоўга, у канцы 1900 г. яго назначаюць Львоўскім мітрапалітам. Львоўскі пасаад ён абняў 17 студзеня 1901 г.

У Львове мітрапаліт Андрэй змог разгарнуць усе свае здольнасьці, выявіць усё багацьце свае душы. З Львоўскім мітрапаліцым пасадам былі звязаны традыцыйны калішняя каталіцкае Кіаўскае мітраполіі ўсх. абраду, паколькі яна была сіламою скасавана расейскім урадам. Круг дзейнасьці мітр. Андрэя пашыраўся з дня-на-дзень і хутка знайшоў жывы адгалосак на Беларусі, бо бе-

ларускі адраджэнскі рух быў у кантакце з украінскім цэнтрам у Львове. Калі Іван Луцкевіч, адзін з вызначнейшых піянераў беларускага адраджэньня, ехаў у 1904 г. у Вену для дапаўненьня сваіх археалёгічных студыяў, дык падарозе затрымаўся ў Львове і ў першую чаргу пастараўся навіязаць знаёмства з мітр. Андрэям. Між пачынальнікам беларускага адраджэнскага руху і мітрапалітам знайшліся два супольныя момэнты, якія аднолькава цікавілі абодвух — гэта археалёгія і ідэя стварэньня беларускае нацыянальнае Царквы ў форме каталіцызму славянскага абраду (Вуніі). Дзеля гэтага знаёмства завязалася хутка і было вельмі трывалым. У тым часе дзякуючы дапамозе мітр.



Андрэя ў Львове быў зарганізаваны царкоўны музэй, які лютым быў ператвораны ў Украінскі Нацыянальны Музэй. Там зьбіраліся старыя мастацкія рэлігійныя памяткі, якія на Беларусі неміласэрна нішчыла расейская ўлада і фанатычнае расейскае духавенства. З дапамогаю мітр. Андрэя Іван Луцкевіч пераслаў ў Львоў шмат вартасных памятак і змог уратаваць значную частку збораў менскага археалёга Таттура, калі пасля яго смерці вар'ятка ўдава расейшчыла іх, або нішчыла ненавісныя ёй рэчы.

З архівальнымі рэчамі Іван Луцкевіч часта езьдзіў у Львоў і заўсёды тады гасьцяваў у мітр. Андрэя. У часе такіх гасьцяваньняў быў распрацаваны плян аднаўленьня Вуніі на Беларусі. Карыстаючы з зямельнае рэформы, якую праводзіў у Расеі Стальпін, было створана Парцэляцыйнае Таварыства, фінансаванае перадусім мітр. Андрэям, якое мела на мэце закупіць на Беларусі некалькі маёнткаў і распарцэляваць іх між беларускімі сялянамі і выслаць да іх некаторую колькасьць украінскіх сялан з Галіцыі, каб гэтак чынам магчы аднавіць каталіцкія парахвіі ўсх. абраду на Беларусі. Было ўложана шмат энэргіі і грошаў для правядзеньня гэтага пляну, але польскія абшарнікі, дагаварваючыся аб сапраўдных мэтах праекту, пачалі рабіць розныя інтрыгі і Стальпін адмовіўся запэўвердзіць праектаванае Парцэляцыйнае Таварыства.

Адначасна з праектам аднаўленьня каталіцкіх парахвіяў ўсх. абраду на Беларусі мітр. Андрэй стараўся стварыць магчымасьць падрыхтоўкі адпаведных кадраў духавенства для будучае працы.

З гэтаю метаю ён праектаваў адчыніць у Львове вышэйшую багаслоўскую школу для украінцаў і беларусаў з правам надавання дактарату. Даведзеныя аб гэтым, польскія біскупы пастараліся ў Вене і ў Рыме падняць такі супраціў, што і гэты праект ажыццявіць не ўдалося.

Але мітр. Андрэй належаў да тых людзей, якія не зьнеахвочваюцца першымі няўдачамі і цяжкімі перашкодамі. У тым часе ўжо двух беларускіх сьвятароў вучылася ў Інсбруцкім унівэрсытэце, там заўсёды было некалькі украінскіх багасловаў і сьвятароў. гэтую акалічнасьць мітр. Андрэй пастанаўляе выкарыстаць на будучыню ў сваіх плянах адносна падрыхтоўкі апапаведных кадраў для унійнае працы.

Каб лепш абзнаёміцца з магчымасьцямі рэлігійнае працы на Беларусі і ў Расеі, мітр. Андрэй у 1907 г. адважваецца на вельмі небясьпечны крок. У часе свайго прабывання ў санаторыі Лямана адпусціў бараду і з пашпартам на імя д-ра Олесніцкага ён інкогніто едзе ў Вільню, Пецярбург і Кіеў. Каб змыліць гранічных вартаўнікоў, ён ехаў не праз аўстра-расейскую граніцу, але праз Саксонію.

Невялікі тагачасны беларускі актыв у Вільні сустрэў мітр. Шэптыцкага вельмі радасна. Нязвычайны госьць сваёю высокаю культураю і глыбокаю ідэйнасьцю збудзіў да сябе ўва ўсіх шчырую любоў і пашану. Ён адведаў рэакцыю «Нашае Нівы» ды іншыя беларускія ўстановы. З Вільні ў таварыстве Івана Луцкевіча ён адведаў Менск і Слуцк. Якраз тады ў Слуцку адбывалася сельска-гаспадарчая выстаўка і была добрая нагода пазнаць настроі грамадства. Далей мітр. Шэптыцкі адведаў Пецярбург, Маскву і Кіеў. У Пецярбурзе ў тым часе беларускі гурток яшчэ толькі станаўіўся на ногі.

У часе гэтага падарожжа быў здарыўся вельмі прыкры выпадак, які мог раскрыць інкогніто мітрапаліта. Па дарозе з Менску ў Вільню яго абакралі. Разам з грашмыма забралі дакуманты. Антон Луцкевіч у сваіх успамінах аб мітр. Андрэю піша, што «толькі з вялікім трудом удалося папярэдзіць пагражаючую бяду». Потым агульна дагадваліся, што да пакрыжы спрычыніўся адзін расеец, які ўдаваў беларуса.

Разьвітаньне беларускіх дзеячоў з мітр. Андрэем у Вільні адбылося ў невялікім кругу і на станцыю высокага госьця суправджаў толькі а. Ж. Хоць мітрапаліт быў апранены па сьвеценку, але як садзіўся ў вагон, дык а. Ж. быў кінуўся яму палаваць руку, толькі энэргічны рух мітрапаліта апамятаў айна, каб ня выявіў яго сваімі павольнінамі.

Потым усё-ж расейская разведка нейкім чынам даведлася аб падарожжы мітр. Шэптыцкага і газэта «Новае Время» апублікавала востры артыкул з пагрозамі пад адрасам мітрапаліта, што

ў выпадку «новае спробы пранікнуць у межы Расеі, яго зловяць і пасадаць!»

У наступным 1908 г. мітр. Андрэй паехаў у Рым. Там 14 лютага на прыватнай аўдыэнцыі ў Сьвяцейшага Айца сьв. Пія Х, які быў да таго ягоным шчырым прыхільцем, мітрапаліт зрабіў справаздачу аб сваіх пачынаньнях і плянах. Папа яе выслухаў з вялікім зацікаўленьнем і ўканцы казаў мітрапаліту «*Utere iure tuo*» — гэта азначала дазвол для карыстаньня праў Кіеўскага мітрапаліта. На наступнай аўдыэнцыі 18 лютага папа даў яму шырокія паўнамоцтвы адносна ўсіх абшараў калішніх Кіеўскае мітраполіі, а тым самым і адносна Беларусі.

Варожасьць расейскае ўлады да каталіцызму ўсх. абраду змусіла мітр. Андрэя да намечаньня новых плянаў працы, але іх пакрыжвала першая сусьветная вайна. Калі расейскія войскі перайшлі граніцу аўстро-вэнгерскае імперыі і занялі Галіцыю, адразу пачалі супрацькаталіцкую акцыю і незабавам бо 2 верасьня мітр. Шэптыцкага арыштована і ў таварыстве а. Язэпа Боцяна ды двух манахаў вывезена праз Кіеў у глыб Расеі. Падчас кароткае затрымкі ў Кіеве ён тайна ў гатэлю высьвяціў а. Боцяна на Луцкага япіскапа. Новавысьвячаны япіскап вярнуўся ў Галічыну, а мітрапаліта адпраўлена перш у Курск, а потым у Суздаль. Ніякія пратэсты перад царскім урадам не памагалі. Вызвалілі мітр. Андрэя толькі пасля лютаўскае рэвалюцыі ў сакавіку 1917 г.

Выйшаўшы на волю з Суздальскага манастыра, мітр. Андрэй адразу накіраваўся ў Петраград. На станцыі яго віталі украінцы і беларусы бяз розьніцы веравызнаньня і палітычных перакананьняў. Ад імя беларусаў прывітальнае слова сказаў праф. Браніслаў Эпімах-Шыпіла. Падчас пабыту мітрапаліта ў Петраградзе беларускія сэмінарысты і багасловы з Каліцкае Духовнае Акадэміі хадзілі да яго, каб пагутарыць аб сваім жыцьці і параіцца адносна сваіх плянаў на будучыню. Даўжэйшую гутарку аб беларускім рэлігійным жыцьці меў з ім кс. Вінцэсь Гадлеўскі.

Сваё прабываньне ў Петраградзе мітр. Андрэй выкарыстаў на розныя дэмаршы перад тымчасовым расейскім урадам і адбыў першы сабор з расейскім каталіцкім духавенствам ўсх. абраду і ўстанавіў расейскі экзархат з а. Леанідам Фёдаравым на чале. Тады-ж дзякуючы мітр. Андрэю была адноўлена беларуская каталіцкая епархія ўсх. абраду ў Менску, але час не дазволіў назначыць туды кіраўніка.

Далейшыя палітычныя падзеі і падзел Беларусі падобна як і падзел Украіны між Савецкім Саюзам і Польшчаю зьнішчылі ўсе пачынаньні мітр. Андрэя. Расейскага экзарха арыштавалі бальшавікі, а Луцкую епархію, якую мітрапаліт аднавіў у 1914 г., зьнішчылі палякі, юрысдыкцыя мітрапаліта была абмяжована толькі да Галіцыі. У

сваёй рэлігійнай і грамадзкай дзейнасці ён меў ад польскіх дзяржаўных кіраўнікоў нязлычаныя цяжкасці і варожае супрацьдзеянне ўключна да арыштаў (1919-1920 і 1923 гадох) і канфіскацый пастырскіх лістоў (1938 г.).

Прыязныя адносіны мітр. Андрэя да беларускага народу аставаліся ўвесь час моцнымі і шчырымі ды выяўляліся заўсёды, калі толькі да гэтага здаралася нагода. Пасля смерці Івана Луцкевіча прыязную перапіску з мітрапалітам прадаўжалі Антон Луцкевіч і а. Ул. Талочка. Дзверы Гр. каталіцкае Багаслоўскае Акадэміі ў Львове былі заўсёды адчынены для беларусаў. Нажаль толькі двух беларусаў выкарыстала гэтую магчымасць студыяў, бо адтуль было вельмі цяжка вярнуцца на працу ў беларускія парахвіі. Аднак пры добрай волі самых кандыдатаў мітрапаліт даваў стыпендыі яшчэ на дзятковыя студыі ў Інсбрук і гэта значна аблягчала магчымасць знайсці працу ў беларускіх парахвіях.

У часе другога сусветнага вайны, калі Зах. Беларусь і Зах. Украіна знайшліся ў складзе Савецкага Саюзу, мітр. Шэптыцкі, не зважаючы на ніякія небяспекі значна пашырае поле сваёй дзейнасці. Ён уважае, што настаў адпаведны момант, каб выкарыстаць свае паўнамоцтвы, што іх атрымаў ад папы Пія Х 18 лютага 1908 г. і ў найбольшым сакрэце аднаўляе каталіцкі экзархат усх. абраду для Расеі і стварае новыя экзархаты для: Беларусі, Вял. Украіны і Валыні. Нованазначаныя экзархі адбылі свой першы сынод 18-19 верасня 1940 г. у прысутнасці мітрапаліта, а другі сынод 13-16 чэрвеня 1941 г. адбылі самі. Усе назначэнні мітр. Шэптыцкага папа Піі ХІІ пацвердзіў 22 лістапада 1942 г. і адначасна прыняў пастанову, што калі будзе магчыма, дык назначыць для

экзархаў апостальскага дэлегата. Гэтая пастанова Свяцейшага Айца была выклікана тым, што на пачатку 1942 г. украінскі экзарх выйшаў з укрывыця, прыехаў у Кіеў ды распачаў там сваю дзейнасць. Сьледам за ім у сакавіку таго-ж году выйшаў з укрывыця і беларускі экзарх а. Антон Неманцэвіч. Аднак дзейнасць гэтых экзархаў трывала вельмі каротка; летам таго-ж году украінскі экзарх пад назістоўскімі пагрозамі мусіў спешна выехаць з Кіева, а беларускі экзарх быў арыштаваны і закатаваны назістамі.

Далейшая ваенная бура на некаторы час зусім перарвала лучнасць мітр. Шэптыцкага з Беларуссю і яшчэ ня ўспела закончыцца вайна, як надыйшла сумная вестка, што 1-га лістапада 1944 г. адыйшоў ад нас на векі шчыры прыяцель беларускага народу і нястомны змагар за аб'яднанне Царкваў мітр. Андрэй Шэптыцкі.

Сённяшнія валадары Украіны і Беларусі, вынішчаючы і ачорніваючы ўсё, што было найбольш вартаснае і сьветлае ў гісторыі гэтых суседніх народаў, імкнуцца зьнішчыць дарэшты працу вялікага мітрапаліта. Аднак усе іхнія старанні ў гэтым кірунку дарэмныя; і хто ведае магчыма супраць сваёй волі іхнія праца можа мець вынікі зусім адваротныя да тых, якія яны маюць на ўвазе, бо чым глыбей яны затоптваюць зерне праўды, якое сеяў мітр. Шэптыцкі з непахіснаю вераю ў шчырых сэрцах народных масаў, тым глыбей яно закарэніцца і прыйдзе час, калі вялікія і сьвятыя ідэі мітр. Андрэя Шэптыцкага і ўся ягоная ажыўная праца закрасуе прыгожымі цветамі і прынясе багаты ўраджай на ўсім тым абшары, які ягоная праца абымала.

а. Л. Рымар

Пад знакам „рускае і польскае веры“

ПРАЦЯГ 4-ы

НАСТУП СУПРАЦЬ УСХОДНЕКАТАЛІЦКАЕ ЦАРКВЫ

Вынікі няпрыхільных адносінаў палякаў да каталіцызму ўсх. абраду былі вельмі цяжкая і для рэлігійнага і для дзяржаўнага жыцця беларускага народу. Польскія дзяржаўныя дзеячы, лубачышы, што Усходнекаталіцкая Царква ня будзе служыць іхным дэнэцыялізацыйным плянам, стараліся ўвесь час яе аслабіць і панізіць, каб праз гэта адварнуць ад яе вернікаў ды насупраць забаронам Апостальскага Пасаду, магчы іх лягчэй перацягнуць на лацінскі абрад і ў далейшым палянізаваць. Палітыка аслаблення Усходнекаталіцкай Царквы (Вуніі) значна аблягчыла

пазьнейшую расейскую акцыю зьнішчэння гэтай Царквы.

Аднак варожасць палякаў да старога Вуніі, хоць няраз мела даволі вострыя формы, ня прымала формы праследавання і дзеля гэтага, не зважаючы на ўсякія цяжкасці, беларускі народ у сваёй аграмаднай большасці ўспрыняў яе і стараўся захаваць як азнаку сваёй самабытнасці. Гэта асабліва ясна выявілася тады, калі беларускія магнаты, вяртаючыся з пратэстантызму, папераходзілі ў каталіцызм лацінскага абраду і паддаліся палянیزцыі, калі ў дзяржаўным і культурным жыцці беларускага народу настаў перыяд заняпаду, тады адзінаю арганізацыйнаю плятформою, дзе яшчэ захоўваліся азнакі бела-

рускае самабытнасці, была толькі Усходнекаталіцкая Царква. Вось дзеля гэтага на яе і накіроўвалі найбольш вострыя атакі ўсе тыя, хто плянаваў поўнае знішчэнне беларускага народу.

Аб фактах няпрыязных адносінаў польскіх дзеячоў да Вуні ўжо ўспаміналася перш, тут толькі дадаткова неабходна сьцьвердзіць, што балшыня польскіх гісторыкаў прызнае гэтыя факты. Нямаюць аб гэтым падаць вестак ужо ўспамінаны кс. біск. Лікоўскі, не маўчалі аб гэтым і пазнейшыя гісторыкі, як Галецкі (97), Лявіцкі (98), Коссоўскі (99) і інш. Хоць такое прызнанне ў значнай ступені было выклікана ўласнымі перажываннямі няволі, але ўсё-ж яно да некаторае ступені рэкампэнзавала ўчыненую калісь крыўду.

Затое расейскія гісторыкі амаль адназначна да сённяшняга дня амаль ні ў чым не змяняюць свайго крайне варожата становішча адносна Вуні, пры тым шматлікія факты яны фальшуюць, а шматлікія няпрямныя для іх факты проста прамоўчаюць. Такі тэндэнцыйны падыход да нашае агульнае гісторыі, і да гісторыі нашае Царквы ў асабліваасці, падобна як і да гісторыі Украіны, вельмі стары, але бадай найбольш дзейна да яго распаўсюджвання прычынілася славутая калісь «*Історія Русов*». З'явілася яна на пачатку XIX ст. Аўтарства яе некаторы час памылкова прыпісвалася мятлёўскаму праваслаўнаму япіскапу Юраму Каніскаму (1755-1795).

Нядаўна ведамы даследнік украінскае гісторыі праф. Башчак прысьвяціў спецыяльную студыю «*Історіі Русов*». Ён разабраў сказ за сказам тое «*Гісторыі*» і з усёю яснасцю выказаў, што ананімны аўтар таго твору (Васіль Полетыка) напісаў «ня гісторыю, але гістарычны раман, у якім уява ня ведае граніцаў» (100). На жаль якраз з тае фантастычнае і варожэе да каталіцызму «*Гісторыі*» чэрпалі сваё натхненне расейскія царкоўныя гісторыкі Бантыш-Каменскі, Кояловіч, Чыстовіч і інш., як таксама шматлікія паэты. Расейская цензура ніякіх кнігаў у абароне Вуні не дазваляла, дык ня дзіва, што гістарычны фальш паволі ўплываў на фармаванне варожых адносінаў да Вуні. Дзеля гэтага нават сёння пісаньне ў абароне нашае роднае царкоўнае гісторыі спалучана з рыскам, аднак нельга астаўляць дзяцей незакраненым дагэтулешняга стану рэчаў.

Варожэе настаўленне расейскае ўлады да Вуні мае глыбокія карані. Ідэя Вуні прырачыць істотным спосабам вельмі моднай калісь і ня выжытай яшчэ з моды сёння ідэі «*Масква — трэці Рым*». Вось чаму з боку Масквы рабіліся ўсякія інтрыгі супраць Вуні. А рабіць іх было ня цяжка ў меру таго, як дзякуючы анархіі слабела Рэчыпаспалітай і расейскія войскі гаспадарылі на яе абшарах, як у сябе ўдома. Калі былі выбары апошняга караля для Рэчыпаспалітае, дык расейскія войскі стаялі пад Варшаваю і быў выбраны стаўленьнік царыцы Кацярыны II.

Афіцыйныя адносіны расейскае ўлады да Вуні азначаліся крайняю двудушнасцю. Адразу пасля першага падзелу Рэчыпаспалітае ў 1772 г., калі у межах Расейскае імперыі знайшлася паважная частка Полацкае ўсходнекаталіцкае епархіі, расейская ўлада ў асобе царыцы Кацярыны II афіцыйна забавязалася забяспечыць рэлігіі свабоду для каталікоў абодвух абрадаў і ў той жа час рабіліся падступныя мерапрыемствы для знішчэння каталіцызму ўсходняга абраду (101). За часоў панавання Кацярыны II вяліся даволі ажыўленыя дыпламатычныя перагаворы расейскага ўраду з Апостальскім Пасадам; нядаўна а. Руэд-Журнэль выдаў чатыры томы важнейшых дакументаў з тых перагавораў (102), а з другога боку наступ на Вунію заострываўся з дня-на-дзень (103). Нібыта ў імя свабоды рэлігіі з'явіліся ў 1780 г. дэкрэты, што могуць існаваць толькі тыя парахвіі, да якіх належыць найменш 100 сем'яў, меншыя парахвіі мелі далучацца да суседніх; калі з нейкіх прычынаў неставала параха ў вугіянцкіх парахвіях, дык вернікі перш чым атрымаць новага параха мусілі выказацца перад «належным чалавекам» расейскага генэрал-губэрнатора, ці яны хочуць вуніянскага, ці праваслаўнага параха (104). Гэтыя законы давалі расейскім чыноўнікам упраўненую магчымасць умешвацца ў рэлігійныя справы бяз ніякае адказнасці за надужыццё свае ўлады на карысць «дзяржаўнае веры».

Пасля другога і трэцяга падзелу Рэчыпаспалітае, калі амаль уся Беларусь знайшлася ў межах Расейскае імперыі, супрацьвуніянскі наступ прыняў такія застрашваючыя формы, што здавалася Вуні пагражаў блізкі канец. За гады 1772-1796

97. Halecki Oskar. U zrodol polskich uprzedzen wobec akcji unijnej. «*Oriens*» R. I, zesz. I. Krakow 1933 star. 8 — 10.

98. Lewicki Kazimierz. Sprawa unji Kosciola Wschodniego z Rzymskim w polityce dawnej Rzeczypospolitej. «*Sprawy narodowosciowe*». Warszawa 1933, t. VII.

99. Kossowski A. Blaski i cienie unii koscielnej w Polsce w XVII — XVIII w. w swietle zrodol archiwalnych. Lublin 1939.

100. Elie Borschak. La légende historique de l'Ukraine Istorija Rusov. Paris 1949, star. 180.

101. Записка архієпископа Евгения Булгариса о лучшем способѣ возсоединенія униатовъ съ православною церковью. «*Христіанское Чтеніе*», С.-Петербургъ. Июль 1887, стр. 19-93.

102. M. J. Rouet de Journel S. J. Nonciatures de Russie d'après les documents autentiques. Città del Vaticano 1922 — 1952.

103. Maciej Loret. Kosciol Katolicki a Katarzyna II, Krakow — Warszawa 1910.

104. Maciej Loret. Op. cit.: Горючко П., Изъ исторіи возсоединенія униатовъ въ Бѣлорусіи 1795-1805 годовъ. «*Труды Киев. Дух. Акад.*» 1902.

Каталіцкая Царква абодвух абрадаў на Беларусі і Валыні страціла 8 мільёнаў вернікаў, 9.316 паравіаў, 145 базальянскіх манастыроў (105). Сьмерць Капярны II у 1796 г. палажэньне зьмяніла на лепшае.

За часоў панаваньня цароў Паўла I (1796-1801) і Аляксандра I (1801-1825) Усходнекаталіцкая Царква перажывала параўнаўчы суцкой і нават, не зважаючы на забарону пераходу з праваславія на іншыя веравызнаўні, некаторыя паравіі змаглі вярнуцца ў каталіцызм, але пры гэтым шматлікія з іх адразу пераходзілі на лацінскі абрад, спадзяючыся, што такім чынам ў будучыні забяспечаць сябе ад новых навяртаньняў на праваславьне.

Ад калі на царскім пасадзе сеў Мікалай I, хутка адноўлена наступ супраць Усходнекаталіцкае Царквы і быў запраектаваны тайны плян яе знішчэньня (106). Палажэньне становілася грозным, бо гэтая Царква перажывушы прасьледаваньне за часоў Капярны II ня была шматлюдная; яе стан у ліках выглядаў так:

Гады	Паравіі	Сьвятары	Манастыры	Вернікі
1804	1.388	1.681	91	1.398.478
1825	1.466	1.985	78	1.427.570
1834	1.339	2.006	42	1.504.281

Пачынаючы ад 1826 г. з царскае канцылярый сыпаліся, як з мяшка, розныя дэкрэты і ўказы з што-раз больш грозным зьместам: У лютым 1826 г. забаранялася падчас фэстаў прадаваць на рынках вуніцкія кнігі; 9. X. 1827 г. заплывована сакрэтнае мерапрыемства для паступовага пераводу вуніятаў у праваславьне; 22. IV. 1828 г. разьдзелена зусім усходнекаталіцкую адміністрацыю ад лацінскае; у тым-жа годзе з 4-х вуніцкіх епархіяў утворана толькі дзьве і пры гэтым абсаджана іх япіскапамі, якія ўжо далі згоду на пераход у праваславьне; 10. IX. 1830 г. адноўлена забарону пераходу з праваславія ў каталіцызм і пабольшана кары за такі пераход; 19. VII. 1831 г. зьявіўся ўказ аб камасаваньні і закрываньні каталіцкіх манастыроў у 7-і заходніх губэрніях, у наступным годзе 17. VII касаваліся агулам усе базальянскія манастыры і касаваліся вуніцкія духоўныя школы — вучні з іх мелі вучыцца ў праваслаўных установах. У 1832 г. распачалася шырокая акцыя зьбіраньня і паленьня старых вуніцкіх служэбнікаў і замеж іх праваслаўнымі маскоўскага выданьня. У Наваградку 2. IV. 1834 г. група вуні-

яцкіх сьвятароў у ліку 56 падала на рукі яп. Семашка пратэст супраць такога замены. Усе яны за сваю адвагу на загаду цара мусілі адпакутаваць па году ў манстырскіх турмах і хто пасыла гэтага яшчэ адмаўляўся прымаць маскоўскія служэбнікі падлягаў далейшым пакараньням (107). Пад націскам цара 7. 2. 1834 г. Вуніцкая Калегія выдала забарону друкаваць вуніцкія кнігі і пастана-віла паступова замяніць усе вуніцкія служэбнікі сынадальнымі маскоўскімі. У 1835 г. утворана Сакрэтную Камісію для скасаваньня Вуніі. Ад 1837 г. зачалася ліхаманкавая падрыхтоўка для абвешчання акту знішчэньня Вуніі; уздоўж і ўпоперак Беларусі езьдзіў Семашко з сваімі агэнтамі і зьбіраў подпісы ў сьвятароў. Пры гэтым супраць тых, што адмаўляліся даць подпіс на згоду аб гатоўнасьці пераходу ў праваславьне, акрамя застрашваньня ўжываліся розныя спосабы пакараньня — найчасей манастырскія турмы і ссылкі.

Гэта сухое храналёгічнае пералічэньне супрацьвуніцкіх пастановаў і мерапрыемстваў, але колькі за кожнаю з іх рабілася гвалтаў, колькі прыносіла цяпненьня беларускаму народу, толькі Бог адзін ведае. Самыя вуніаты ня мелі найменшага права сказаць нават і слова ў сваёй абароне. Расейская імперыя — гэта не Рычыпасалітая, дзе праваслаўныя, калі ўважалі, што ім дзе-еца крыўда маглі выдаваць кнігі і брашуры ў сваёй абароне, выгалошываць ў сойме і сэнаце прамовы абвінавачваючы каталікоў. У Расейскай імперыі вуніаты ня мелі ні права, ні магчымасьці падаць нават вестку ў вольным сьвеце аб сваім цяпненьні. Нават у Рым даходзілі толькі афіцыйныя акты аб супрацькаталіцкіх захадах. Аб тым-жа, што дзеелася ў паасобных паравіях вестак даходзіла вельмі мала, як гэта відаць з пазьнейшае прамовы папы Рыгора XVI і выстаўкі дакумэнтаў (108).

Акцыя зьбіраньня подпісаў трывала даволі доўга, бо вялася індывідуальным спосабам, каб праз гэта можна было лягчэй «уздыейнічаць» на вуніцкіх сьвятароў. І бедныя сьвятары, застрашаныя жалюгоднаю доляю тых, што адмовіліся даць подпіс адступства, зьвязаныя сям'ёю і да таго ўсяго ня маючы ніякай ніякае падтрымкі, апынуўшыся сам-жа-сам з сваім япіскапам-зраднікам, у вялікай колькасьці заломліваліся і давалі «дабравольна» вымаганьні ад іх подпіс. Паводля афіцыйных даных самога Семашкі назьбірана подпісаў ад 1243 чавалек, але паводля тых-жа

105. (Theiner A.). Vicissitudes de l'Eglise Catholique des deux rites en Pologne et en Russie, par un prêtre de la congregation de l'Oratoire, précédé d'un avant-propos par le comte de Montalambert, Paris 1843, T. I, star. 215.

106. P. Martinov S. J. Le plan d'abolition de l'Eglise greque-unie. «Etudes religieuses» Paris 1873.

107. Іосиф Семашко, Митрополитъ Литовскій. Записки, Т. I, СПб., 1883, стар. 74-80.

108. Allocuzione della Santità di... Gregorio P. P. XVI... Seguita da una Esposizione corredata di documenti sulle incessanti cure della stessa S. S. a riparo dei gravi mali da cui è afflitta la Religione Cattolica negli J. e R. Dominii di Russia e Polonia, Roma 1842.

данных 593 вуніцкіх сьвятароў, не зважаючы на ніякія пагрозы, на адрэз адмовіліся даць подпіс і пераходзіць у праваславіе (109). Усіх гэтых адважных сьвятароў парасылана ў манастырскія тырмы, часткава ў самай Беларусі, як Бытэнь, Журовічы, але большую частку выслана ў глыб Расеі, у Курск, Суздаль, а частка павандравала ў Сібір. Агулам тады выслана з Беларусі і Украіны 160 сьвятароў.

Так падрыхтоўваўся грунт для абвешчання акту скасавання Вуніі. Калі прыняць пад увагу папярэднія мерапрыемствы, дык гэтая падрыхтоўка трывала амаль 50 гадоў і за гэты час прывязаны беларускага народу да свае веры нічоў ня зьменшылася, дзеля гэтага калі набліжаўся час скасавання Вуніі Сакрэтны Камітэт для Зьнішчэння Вуніі паважна баяўся выбуху бунтаў і даручыў генэрал-губэрнатару Долгорукаву выклікаць на Беларусь больш войска (110).

У такіх абставінах Ёсіф Семашко і ягоныя супрацоўнікі, што кіравалі Усходнекаталіцкаю Царквою, зьехаліся ў Полацку 12 лютага 1839 г. і паслалі цару Мікалаю афіцыйную заяву аб сваім жаданні прыяднацца да праваславія. Цар заяву «ласкава» прыняў, але абвешчаны гэтага акту адбывалася наступова, бо дзяржаўныя і рэлігійныя ўлады спадзяваліся, што гэта можа выклікаць бунты (111). Каб прадухіліць бунты на Беларусі з'явіліся шматлікія ваенныя адзінцы. У Віцебск 12. III. 1839 г. з'явіўся 29-ты полк казакоў і адразу быў разьмешчаны ў найбольш падзронных вёсках Віцебшчыны (112). У іншых ваколіцах дзелялася тое самае.

Апісваючы скасаваньне Вуніі на Беларусі, праф. Шабатін ставіць пытаньне, якое звычайна расейскія гісторыкі стараюцца або зусім абыходзіць, або пераносіць у іншую плошчу: «Ці былі рэпрэсіі адносна вуніцкіх сьвятароў, якія супраціўляліся пераходзіць на праваславіе?» і дае такі адказ: «Так, былі. І рабілі іх і Скрыпцін (спэцыяльны пасланнік на Беларусь Сьвяцейшага Синоду. Увага Л. Г.) і Ёсіф Семашко і дзяржаўныя ўлады на запрос сынадальнае абэр-пракуратуры. Расейская Царква такіх фактаў не хавала. Рабіліся яны ў выпадках, калі паводзіны пакараных выразна выходзілі за межы звычайнае адмо-

вы ад прыяднання да Праваславія; на сваім мейсцы аб гэтым скажам» (113).

Нажаль Шабатін ня выканаў свае абяцанкі і аб прасьледаваньні нічога не сказаў. Да тато ягонае цьверджаньне быццам Расейская Царква не хавала фактаў рэпрэсіяў, паважна разьмінаецца з праўдаю. Калісь было з'явілася некалькі большых расейскіх публікацыяў аб скасаваньні Вуніі, але ў іх аб рэпрэсіях гаварылася быццам аб мерапрыемствах, якія мелі на мэце забясьпечыць свабодны пераход да праваславія (114). Не бракавала публікацыяў і з звычайнаю хлуснёю, напрыклад Батюшкоў кажа, што на Беларусі было ўсяго 15 упорных вуніцкіх сьвятароў, але і яны, калі «былі сасланыя ў вялікарасейскія епархіі, дык большая частка з іх пакалялася і была вярнана дамоў» (115). Большавікі ў сваёй супрацькаталіцкай літаратуры агулам прамоўчаюць аб прасьледаваньні вуніятаў (116), бо самі прасьледуюць яшчэ горш. А ў расейскіх зарубежным публікацыях пераважна запярэчаюць існаваньне прасьледаваньня. Напрыклад Нікалаеў бязьлічна цьвердзіць, што Вунія «развалілася пры першым сутыку з праваславіем (117). Гэта крайняе засьляпленьне, у якім чалавек ня хоча бачыць змаганьня, што трывала 50 гадоў.

Усе мерапрыемствы супраць усходнекаталіцкае Царквы расейская ўлада старалася праводзіць так, каб аб іх за межамі Расеі ведалі якнайменш і пры тым стварала такія абставіны, каб нават тыя весткі, што праошчалася за траніцу, ня лішнэ разгалошваліся. Калі нішчылася Усходнекаталіцкая Царква, дык Заходнекаталіцкая на абшары Расейскае імперыі прадаўжала існаваць далей і нават пабольшыла лік сваіх вернікаў, але і над ёю заўсёды вісела пагроза, што і на яе можа абрушыцца гнеў цара. Дзеля гэтага ў Рыме трымаліся тактыкі асьцярожнасьці. Нават прамову папы Рыгора XVI з 22. XI. 1839 аб прасьледаваньні і скасаваньні Вуніі абвешчана ў рымскай прэсе ў скарачанай форме, апускаючы ўсё, што адносілася да цара. Як пэтым выявілася, гэта толькі раззухвальвала цара Мікалая I. Ён, даве-

109. Юсіф Семашко, Митрополит Литовский. Записки, -Т. I. стар. 119.

110. С. П. Мельгунов. Из истории религиозно-общественных движений в России в XIX в., 1919, стар. 89; Проф. И. Шабатин. Из истории воссоединения белорусских униатов. «Журнал Московской Патриархии», Нр. 11, 1951, ст. 53.

111. М. Я. Морозкин. Воссоединение Унии. 1872, ст. 91; И. Семашко, Записки, Т. I, ст. 132.

112. Adrien Boudou S. J. Le Saint-Siège et la Russie, T. I Paris 1922, star. 227.; Stcherbatov, Le Feld-maréchal prince Paskievitch, sa vie politique et militaire, Pbg. 1898, T. V. star. 158.

113. Проф. И. Шабатин. Из истории воссоединения белорусских униатов. «Журнал Московской Патриархии», Нр. 11, 1951, стар. 56.

114. Больш абшырныя з іх: Коялович М., История воссоединения Западно-русских Униатов старых времен, СПб. 1873; Морозкин М., Воссоединение Унии, 1873; Шавельский Г., прот. Последнее воссоединение с Православной Церковью униатов Бѣлорусской епархіи (1833-1839). СПб. 1910.

115. П. Н. Батюшковъ. Бѣлоруссія и Литва. С.-Петербургъ, 1890, стар. 362.

116. Як прыклад могуць служыць кнігі: Д. Е. Михневич, Очерки из истории католической реакции (Иезуиты). Москва, 1953; М. М. Шейнман. Краткий очерк истории папства, Москва 1952.

117. К. Н. Николаев, Восточный обряд. Париж 1950, стар. 99.

даўшыся аб асыярожнасьці Ватыкану, з радасьці заціару рукі і казаў галоўнаму начальніку паліцыі Бэкэндорфу: «Ну вось, адна добрая справа скончана, цяпер чарга на лаціньнікаў!» (118).

Аднак пакуль брацца за лаціньнікаў, трэба было перш да канца зьліквідаваць усходнікаў.

118. Adrien Boudou S. J. *Le Saint-Siège et la Russie*. T. I. Paris 1922. s. 226.

Міма афіцыйнага аскасаваньня Вуні ў 1839 г. на абшары Беларусі яшчэ было сотні вёсак, якія на адрэз адмаўляліся прымаць православіе нават тады, калі ў іхнія царквы прысылаліся праваслаўныя расейскія бацюшкі. Такія вёскі абвешчваліся «упорствуюшчымі» і супраць іх вялося змаганьне з ўсёю жарстокасьцю, на якую была здольная расейская жандармерыя.

(Працяг будзе).

НА РЭЛІГІЙНАЙ НІВЕ

НА СЛАВУ ВАЛАДАРКІ НЕБА І ЗЯМЛІ

Таму, што гэты нумар часопісу выходзіць з вялікім апазьненнем, і да гэтага часу ўжо зьявіліся ў «Бацькаўшчыне» і «Зьнічу» даволі вялікія справаздачы аб рымскіх урачыстасьцях, дык абмяжуемся тут кароткаю інфармацыяю аб іх.

Марыйскі 1954 г. Год суправаджаўся ў Рыме і ўва ўсім каталіцкім сьвеце шматлікімі ўрачыстасьцямі, але найбольшымі і найважнейшымі з іх былі тыя, што адбываліся ў Рыме між 24 кастрычніка і 1-га лістапада. Тады адбыліся ў Рыме Міжнародныя Марыялёгічны і Марыйскі Кангрэсы ў якіх удзельнічалі найвыдатнейшыя багасловы з усяго вольнага сьвету і мелі свае даклады на марыйскія тэмы. Праграма Марыялёгічнага Кангрэсу была надзвычайна багатая. Доклады адбываліся ажні ў 34 сэкцыях. Між імі была сэкцыя прасьледаванае Царквы, у якой удзельнічалі 19 народаў, у тым ліку і беларусы. У рамках гэтае сэкцыі 26 кастрычніка кс. др. П. Татарыновіч прачытаў рэфэрат «Слаўны памятник беларускае старапавожнасьці да Найсьвяцейшае Дзеваў».


Адначасна з дакладамі аб Батародзіцы ўслаўлялі Яе на велічных канцэртах. Для беларусаў незабыўным будзе канцэрт, што адбыўся ў чэсьць Прасьледаванае Царквы вечарам 30 кастрычніка. Тады пасьля прамоваў высокіх царкоўных дастойнікаў выступалі хоры з літургічнымі сьпевамі. Наступна былі салёвыя нумары; выступалі толькі: баўгарка, беларус — Пятро Конюх і кітайцы — сужонкі Ву. Усе яны з вялікім майстэрствам выконвалі свае нумары, але бадайшто найбольшае ўражэньне зрабіў магутны бас Пётры Конюха. Заканчэньне канцэрту перанесла слухачоў ў нябесныя вышыні — такое ўражэньне перажывалі слухачы і глядачы аглядаючы інсцэнізацыю інвакацыяў Лёрэтанскае Літаніі: Каралева Ангелаў, Каралева Дзеваў, Каралева Мучанікаў, што яе выканалі вучаніцы каталіцкіх школаў пад кіраўніцтвам праф. Грацыя Коста.

На працягу ўсяго тыдня шторанішы кожная нацыянальная група паасобку і супольна з іншымі ладзілі ўрачыстыя багаслужэньні. Беларус-

кая група распачала свае рымскія багаслужэньні 24 кастрычніка Службаю Божою ў базыліцы сьв. Пятра на гробе сьв. папы Пія Х-га — адправіў яе а. Уладзімер Тарасэвіч. З іншых багаслужэньняў больш урачысты характар мела: Служба Божая перад іконаю Жыровіцкае Багародзіцы ў царкве айцоў Базыльянаў, яе адправіў 27. Х. а. Леў Гарошка з дзяканам Кастусём Маскалікам і ўрачыстая архірэйская Служба Божая ў базыліцы Сьв. Марыі Большае, якую адправіў 31 кастрычніка Я. Э. Іван Бучка ў саслужэньні беларускага, трузінскага, расейскага, румынскага і украінскіх сьвятароў і ў прысутнасьці шматлікіх высокіх царкоўных дастойнікаў.

У нядзелю вечарам 31 кастрычніка адбылася велічная працэсія перанясеньня стараветнае цудатворнае іконы *Salus Populi Romani*, (якая вельмі падобная да нашае Смаленскае іконы) з базылікі Сьв. Марыі Большае ў базыліку сьв. Пятра. Толькі ў Рыме — цэнтры Сусьветнае Царквы — магчымы гэтакія працэсіі. У ёй удзельнічалі групы ад усіх італьянскіх дыяцэзіяў і групы прадстаўнікоў амаль ад усіх народаў сьвету з сваімі сьцягамі — усіх сьцягоў было каля 480. Беларуская група ў працэсіі была даволі колькасная, бо да беларусаў далучыўся адзін сірацінец, дзе ёсьць ў вялікай пашане копія іконы Жыровіцкае Богамаці. Доўга трывала працэсія, але пасьля яе сканчэньня вернікі чамусьці не сьпяшаліся пакідаць перапоўненае плошчы перад базылікай сьв. Пятра.

Назаўтра 1-га лістапада базыліка сьв. Пятра напоўнілася на берагі. Пасьля Службы Божай гучныя воплескі і овацыі вернікаў паводля рымскага звычайу азначалі, што Сьвяцейшы Айцец ужо ў базыліцы, ягонае аблічча аскета зьзяе дабратаю і нявымоўнаю любоўю. Неяк сама напрашвалася думка — вось непамылныя знакі, што тут Хрыстос даручыў дачаснае кіраўніцтва Свае Царквы. Пасьля кароткае цэрэмоніі ўшанаваньня кардыналамі Сьвяцейшага Айца, ён абвешчае Марыю Валадаркай усіх устамаваў, назначае сьвята на Яе чэсьць у дзень 31 траўня і ўканы каранье ікону *Salus Populi Romani*. Хор сьпявае «Цябе Бога хвалім», Сьвяцейшы Айцец,



**Удзельнікі Тыдня Студыяў БАКА «Рунь»
і Міжнароднага Марыялягічнага Кангрэсу ў Рыме**

багасловячы вернікаў, апушчае базыліку і ўслед за ім вернікі выходзяць з базылікі, выносячы ў сэрцы якісьці таёмны сьветач веры і разносяць яго па ўсіх закутках сьвету.

УЛАДА ЦАРКВЫ НЕ АБМЕЖАВАНАЯ ТОЛЬКІ ДА РЭЛІГІЙНЫХ РЭЧАЎ

Прыймаючы на спэцыяльнай аўдыенцыі 3-га лістапада кардыналаў, архібіскупаў і біскупаў, Сьвяцейшы Айцец Пій XII выступіў востра супраць тых сьвецкіх і рэлігійных дзеячоў, якія хацелі-б абмежаваць дзейнасьць Царквы выключна да рэлігійных справаў. Ён з націскам заявіў, што акрамя чыста рэлігійных справаў да рэсурсу Царквы належаць так-жа прыродныя правы, іх пасьсьненьне і прыстасаваньне, а так-жа ўсё тое, што датычыць маралі.

ЗАКРЫЦЬЦЁ МАРЫЙСКАГА ГОДУ

Урачыстае закрыцьцё Марыйскага Году ў Рыме адбылося 8-га сьнежня 1954 г. Здароўе не дазволіла Сьвяцейшаму Айцу асабіста выканаць гэты абрад. Урачыстую Службу Божую на папскім аўтары ў базыліцы Сьвятога Марыі Большае адправіў Я. Эм. Кардынал Мікара. А шапалудні ў той-жа базыліцы сабраліся вернікі і духавенства на чале з Я. Эм. Кардыналам Тіссэранам дэканам кардынальскае калегіі і пасьля кароткага багаслужэньня на заканчэньне Марыйскага Году, выслухалі праз радыё прамову Сьвяцейшага Айца Пія. XII.

МОНС. МОНТІНІ — МІЛЯНСКІМ АРХІБІСКУПАМ

Дагэтулешні просакратар Кангрэсацыі Стану шырокаведамы з свае актыўнае дзейнасьці монс. Монтіні назначаны 3-га лістапада Мілянскім Ар-

хібіскупам. Ягонае высьвячэньне адбылося ў базыліцы сьв. Пятра ў Рыме і мела вельмі ўрачысты характар. Сьвяцейшы Айцец, ня могучы быць асабіста прысутным на сьвячэньні, перадаў праз радыё сваё апостольскае багаслаўенства.

ТЫДЗЕНЬ КАТАЛІЦКІХ ІНТЭЛЕКТУАЛІСТАЎ

Францускія Тыдні Каталіцкіх Інтэлектуалістаў ужо маюць за сабою паважную традыцыю і карыстаюцца вялікім посьпехам дзякуючы актуальнасьці тых праблемаў, якія яны парушаюць. Сёлетні Тыдзень адбыўся ў Парыжы між 7-15 лістапада і быў прысьвечаны агульнай тэме: «Што ёсьць чалавек?». Глыбокія зьместам даклады найвыдатнейшых францускіх перадавых інтэлектуалістаў заўсёды сьцягвалі поўную салю слухачоў. Такое паважнае зацікаўленьне грамадства рэлігійнымі пытаньнямі можна рахаваць суняшаючым знакам часу.

МОНС. РЮПП — БІСКУПАМ

Шырокаведамы ў Парыжы і ў Францыі гэнэральны вікары для чужынецкіх місіяў і парахвіяў у Парыжы, а так-жа гэнэральны дырэктар для эміграцыйных справаў і член Высокае Рады для справаў эміграцыі ў Францыі монс. Іван Рюпп назначаны тыт. біскупам Аркі і памочнікам Архібіскупа Парыжы. Як было павядомлена ў папярэднім нумару нашага часопісу, Я. Эм. Кардынал Фэльтэн назначаны ардынарыем для каталікоў усходняга абраду ў Францыі, цяпер праз назначэньне біскупа памочніка чужынецкіх місіяў і парахвіяў ў Парыжы атрымалі кананічнае афармленьне свайго асобнага душпастырства для сваіх суродзічаў і таму ня дзіва, што назначэньне монс. Рюппа біскупам выклікала агульнае задавальненьне ў чужынецкіх кругох.

У ІЗРАІЛІ ЗЫНІШЧАНА ХРЫСЦІЯНСКУЮ ВЁСКУ

На абшары Ізраіля ўсяго 5 км. ад лібанскае граніцы знаходзілася вёска Кафр-Бірам, заселеная выключна хрысціянамі (620 маронітаў, 50 грэка-католікаў). У часе ізраільска-арабскае вайны ў 1948 г. адносіны ізраільскае ўлады да насельніцтва тае вёскі спачатку былі добрыя, але хутка цывільная ізраільская ўлада частку жыхароў вёскі запрасіла перасяліцца ў суседнюю вёску, а другую частку жыхароў перасялілі ў Лібан і ад таго часу ніколі жыхаром Кафр-Бірам не дазволена вярнуцца назад. Нядаўна ізраільскія самалёты скінулі на Кафр-Бірам запальваючыя бомбы, і пасьля гэтага, тое чаго ня мог зьнішчыць пажар, зьнішчаюць дынамітам. Ад калішняе хрысціянскае вёскі асталіся толькі руіны.


ПАМЁР Я. Э. РАМАНАЎ

У Баўгарыі, падобна як і ў іншых падсавецкіх краінах, вядзецца бязупынны наступ супраць

Каталіцкае Царквы. Пасля галоснага суду над Я. Э. Аўгенам Басілкавым ў кастрычніку 1952 г. быў арыштаваны і засуджаны на 20 гадоў Я. Э. Іван Раманаў Апостальскі Вікары ў Сафіі. Нядаўна дайшлі весткі што ён памёр у турме. Дня сьмерці няведама.

РЭЛІГІЙНЫ КАНФЛІКТ У АРГЭНТЫНЕ

Калі дзе дзяржаўная ўлада знойдзецца ў руках аднае партыі з таталітарным нахілам, дык рапней, ці пазьней яе кіраўніцтва пачне прэтэндаваць на непамылнасьць і тады да канфлікту з царкоўным кіраўніцтвам астаецца толькі адзін крок. Апошнім часам выглядае, што гэты крок зрабіла перонаўская партыя ў Аргэнтыне. Не зважаючы на тое, што ў Аргэнтыне насельніцтва ў 99% каталіцкае, там распачалася перш вострая кампанія ў прэсе супраць некаторых каталіцкіх кіраўнікоў і арганізацыяў, наступна абвінавачана некаторых біскупаў у падрыхтоўцы апазіцыі да сучаснае ўлады, арыштована некалькі сьвятароў, пазвальняна шматлікіх прафэсараў у каталіцкіх факультэтах, абвешчана права разводу не зважаючы на пратэсты епархаў. На ўсе атакі пэранізму аргэнтынскія біскупы адказалі ў супольным пастырскім лісьце 5-XI, заяўляючы, што яны будуць бараніць прынцыпы каталіцкае навукі ўсюды, дзе-б ня былі гэтыя прынцыпы загражаны.



ПРЫЗНАНЬНЕ НЕХАЦЯ

Цэнтральны камітэт камуністычнае партыі ў СССР апублікаваў у «Правде» 11-га лістапада пастанову «Аб памылках у правядзеньні навукова-атэістычнае прапаганды сярод насельніцтва». Гэтая пастанова тым важная, што яна ясна сьцьвярджае хлусьню дагэтулешніх савецкіх цьверджаньняў аб свабодзе рэлігіі ў СССР. У ёй навыразней у сьвеце кажацца, што ў бязбожнай прапагандзе на абшары СССР «дапускаюцца

зьняважлівыя выпадкі супраць духавенства і вернікаў», а «ў радзе раёнаў з боку мясцовых арганізацыяў і асобных людзей дапушчаны выпадкі адміністрацыйнага ўмяшаньня ў дзейнасьць рэлігійных аб'яднаньняў і груп, а таксама грубых адносінаў да духавенства...».

Некаторая частка прэсы вольнага сьвету гэтае прызнаньне прыняла быццам знак зьмены на лепшае ў адносінах камуністаў да рэлігіі. У сапраўднасьці аднак гэтая пастанова нічога добрага не варожыць, бо ў ёй-жа ўканы кажацца, што «выпраўленьне памылак, дапушчаных у антырэлігійнай прапагандзе, не павінна прывесці да аслабленьня навукова-атэістычнае прапаганды, якая зьяўляецца асноўнай часткай камуністычнага выхаваньня працоўных».

У зьвязку з гэтай пастановаю трэба прыпомніць, што яна ня першая. Ужо неаднойчы пры розных нагодах бальшавікі сьцьвярджалі факт, што яны прасьледуюць рэлігію і што яе гэткім чынам ня могуць зьнішчыць. Такія прызнаньні толькі сьведчаць аб зьмене тактыкі, але ня мэты.

ПРАСЬЛЕДАВАНЬНЕ Ў КІТАІ ПРАДАЎЖАЕЦЦА

Пасля вытнаньня з Кітаю ўсіх эўрапейскіх каталіцкіх місіянароў кітайскі камуністычны ўрад узмоцніў наступ супраць кітайскага каталіцкага духавенства. Арыштована шмат кітайскіх сьвятароў і аб долі большасьці з іх няма ніякіх вестак. Свайго часу была распачата моцная акцыя камуністаў, каб заснаваць незалежную ад Рыму «Кітайскую Каталіцкую Нацыянальную Царкву», але да яе не далучыўся ніводзін сьвятар. Вернікі з прыкладнаю вытрываласьцю не падаюцца камуністычнай агітацыі і супраціўляюцца ўсякім намовам адступства. Сёлета ў траўні тысячы кітайцаў каталікоў адбывала паломніцтва ў кітайскае Марыйскае места прошчаў Шэ-Сань каля Шанхаю.

БЕЛАРУСКАЯ ХРОНІКА

НА МІЖНАРОДНАЙ ІВЭ.

Акадэмія ў чэсьць мітр. Андрэя Шэптыцкага

У Вэстмінстэрскай каталіцкай салі ў Лёндане 12 сьнежня адбылася ўрачыстая акадэмія ў чэсьць вялікага украінскага мітрапаліта Андрэя Шэптыцкага з нагоды дзясятых угодкаў ягонае сьмерці. На праграму злажыліся даклады, дэклямацыі, прамовы і сьпеў солё.

Асноўны даклад аб жыцьці і дзейнасьці Мітрапаліта прачытаў гэнэральны вікары Апостальскага Візітатара Украінцаў для Вялікае Брытаніі а. Аляксандр Маліноўскі, наступна ад імя ангель-

наў прамаўляў маёр Кірк, ад імя беларусаў — а. Чэслаў Сіповіч, ад палякаў — інж. Сьцібор-Рыльскі.

На акадэміі прысутнічалі Я. Эм. Кардынал Грыффін, монс. Варлэк, прадстаўнікі ўсіх украінскіх арганізацыяў у Англіі і шмат госьцяў ад іншых нацыянальнасьцяў. У сваёй кароткай прамове Кардынал Грыффін параўнаў мітрапаліта Шэптыцкага з вялікімі царкоўнымі дастойнікамі апошніх часоў Кардыналам Мэрсэ і Кардыналам Фаўльгабэрам. Ён так-жа заўважыў, што палякі ня любілі мітр. Шэптыцкага за ягоную дзейнасьць дзеля злучэньня Цэркваў. Кардынал Грыффін адведаў Польшчу пасля вайны і міма найлепшага

ўражэньня, якое ён вынес з гэтых адведзінаў, ён бачыць так жа і дрэнныя рысы ў дзейнасьці палітыкаў і не баіцца аб іх гаварыць публічна.

Трэцяя сэсія ФІТКРЭ

Рада Міжнароднае Фэдэрацыі Хрысьціянскіх Работнікаў Эмігрантаў і Уцекачоў (ФІТКРЭ) на сваёй трэцяй сэсіі 18 і 19 сьнежня ў Парыжы, выслушаўшы справаздачу гэнэральнага сакратара, разважала над патрэбай і магчымасьцю мець сваё прадстаўніцтва ў сындкальным картэлі краінаў Эўрапейскага Аб'яднаньня Вугля і Сталі; дамагацца картаў вольнага падарожжа для работнікаў у гэтых краінах, прыстасаваньня Жэнэўскае канвэнцыі адносна праўнага становішча ўцекачоў, разьмеркаваньня фондаў Высокага Камісарыяту Аб'яднаных Нацыяў для ўцекачоў і для арганізацыяў; ролю душпастырства ў сындкальным русе і інш. Адносна кожнае з разгляданых справаў былі прынятыя адпаведныя пастановы і перасланыя кампэтэнтным установам. На ўсіх паседжаньнях Рады актыўна ўдзельнічала беларуская дэлегацыя ад Аб'яднаньня Беларускіх Хрысьціянскіх Работнікаў у Францыі.

БАЦЬКАЎШЧЫНА



Рынак у Клецку ў 1939 г.

Бязбожная прапаганда прадаўжаецца.

Пісьля таго, як ЦК камуністычнае партыі ў Маскве апублікавала пастанову «Аб памылках у правядзеньні навукова-атэістычнае прапаганды сярод насельніцтва» 11 лістапада, на наступны дзень гэтую пастанову перадрукавала менская «Звязда» і іншыя менскія газеты і незабаўна ўва ўсіх беларускіх савецкіх газетах і часопісах пачалі зьяўляцца артыкулы нібыта больш навуковага бязбожнага характару розных савецкіх «кандыдатаў навук». І так 13-ХІ ў «Звяздзе» зьявіўся артыкул І. Новікава «Аб паходжаньні чалавека», 21-ХІ М. Рэзнікава — «Паходжаньне зямлі і плянэт»,

26-ХІ В. Сікорскага — «Як узнікла рэлігія» і інш. Адначасна Дзярж. Выд. БССР выдала некалькі перакладаў расейскіх бязбожных брашураў.

Характэрна, што ў гэтай бязбожнай кампаніі ад некаторага часу амаль ня сустракаецца слова «бязбожнік». Відавочна яно дзеля свайго грубіянскага зьместу стала нямодным і яго паўсюдна замяняюць словам «атэіст» нібыта менш грубіянскім. Бязбожнікі не заўважаюць, што гэтым самым яны выказваюць асуджэньне сваёй грубіянскай працы.

Вымоўнае сьведчаньне,

Ад 5-га сьнежня 1954 г. Беларуская Сельская Гаспадарчая Акадэмія ў Горы-Горках пачала выдаваць шматтыражны тыднёвік (2.500 экз.) для студэнтаў «Советский Студент». Ад студзеня 1955 г. мае выходзіць новы мясячнік «Здравоохранение Белоруссии» — Абодва новыя пэрыядычныя выданьні рэдагуюцца выключна парасейску. Гэткім чынам ранейшая маска «сацыялістычнага зьместу і нацыянальнае формы», пад якою хаваўся расейскі шавінізм і імперыялізм спадае дазважэньня.

АНГЛІЯ

● На заканчэньне Марыйскага Году рэктар Беларускае Каталіцкае Місіі ў Англіі а. Чэслаў адправіў 8-га сьнежня ў капліцы Дому Айцоў Марыянаў у Лёндане ўрачыстую Службу Божую і пасьля гэтага меў даклад на тэму: «Непарочнае зачацьце Н. Дз. Марыі ў творах усходніх айцоў Царквы». Ня гледзячы на дрэннае надвор'е так на багаслужэньні як і на дакладзе было шмат беларусаў і чужынцоў.

● У капліцы беларускага Марыйскага Дому ў Лёндане ёсьць іконы вялікае мастацкае вартасьці. Нядаўна Беларуская Каталіцкая Місія ў Англіі выдала рэпрадукцыі трох іконаў у форме паштовак. У далейшым намечана выдаць яшчэ некалькі такіх паштовак, між якімі будуць: ікона Смаленскае Бапародзіцы і ікона Заступнікаў Беларускага Народу. Кожная паштоўка ў Англіі каштуе адзін шылінг і 6 пэнсаў. Купіць іх можна ў а. Чэслава Сіповіча. Ягоны адрас паданы на другой старонцы вокладкі гэтага часопісу.

● Зборка грошаў на куплю беларускага Дому Айцоў Марыянаў ужо прынесла 300 фунтаў. Хоць гэта немалая сума, але яна яшчэ далёкая да таго, каб можна было асягнуць намечаную мэту і таму просіцца ўсіх суродзічаў дапамагчы сваімі шчодрымі ахвярамі хутчэй здабыць сталы аседак для беларускага духовага асяродку на эміграцыі.

● На пачатку сьнежня прэз. М. Абрамчык адведаў Англію і пры гэтай нагодзе прачытаў даклады ў большых беларускіх ясяродках на актуальныя беларускія тэмы: 11-ХІ ў Лёндане, 12-ХІ ў Бірмінгэме, 18-ХІ ў Брадфордзе, 19-ХІ ў Ман-

чэстэры, дзе якраз таго дня адбылося **высьвячэньне новакупленага Беларускага Дому.**

АРГЭНТЫНА.

Згуртаваньне Беларускіх Камбатантаў у Аргэнтыве ладзіла 28-ХІ акадэмію для ўшанаваньня 34-ых уподкаў Слуцкага Чыку. На праграму акадэміі зтажыліся: музыка з дыскаў, рэфэраты і сьпевы вайсковых і патрыятычных песень.

БЭЛЬГІЯ.

● З пачаткам новага акадэмічнага году ажывіла сваю працу **Беларускае Студэнцкае Згуртаваньне ў Лювэне**, Дня 2-ХІ адбыўся гадавы сход БСЗ. Справаздача старшыні ўступаючае ўправы Я. Запрудніка была кароткаю, але праробленае працы было шмат. За прызнаньне сход даў уступаючай управе абсалюторыю з падзякай. У склад новае ўправы выбрана: старшыня — М. Ягаўдзік, заст. старшыні — Т. Цімафейчык, сакратар — М. Галоўка, скарбнік — Я. Жучка, адміністратар — А. Лазанаў.

● Сёлета, калі значна зьменшыўся лік беларускіх студэнтаў у Лювэне, выпадае на долю **Саюзу Беларусаў у Бэльгіі** больш як дагэтуль зактывізаваць сваю дзейнасьць. Аб гэтым сьведчыў гадавы Сход СББ, які адбыўся 24-Х ў Лювэне. Справаздача ўступаючай управы і рэфэратаў была вялікая і суцяшаючая, а новавыбраная галоўная ўправа СББ атрымала ў спадку магчыма больш працы, чым ёй намечана на сходзе.

ГІСПАНІЯ.

Канцэрт беларускае песьні і музыкі

У міжнароднай Калегіі сьв. Якуба ў Мадрыдзе, дзе жывуць студэнты з дзесяці розных нацыянальнасьцяў, беларускія студэнты дня 28 лістапада наладзілі канцэрт беларускае песьні і музыкі з грамафонных дыскаў у выкананьні лювэнскага Беларускага Студэнцкага Ансамблю пад кірну́нствам М. Равенскага, беларускіх народных песьняў у выкананьні хору Р. Шырмы і Р. Пукста і мэлёдыяў беларускіх народных танцаў у выкананьні І. Жыновіча, Вялікая калегіяльная саля была перапоўнена студэнтамі з Калегіі і шматлікімі госьцямі. На абліччы прысутных відаць было і захапленьне ад красы беларускіх мэлёдыяў і здзіўленьне ад іх багацьця. Бура воплескаў вымоўна сьведчыла аб агульным задавальненьні канцэртам. Мала хто з прысутных разумее словы беларускіх песень, але ўсе разумелі мэлёды, бо «яны лёгка даходзяць да сэрца», як гэта трапіла азначыў адзін прысутны вэнэзуэлец.

3. Ш. А.

● Сёлета пачынаючы ад першага лістапада акруговая ўправа БАЗА адчыніла **школу для дзяцей у Мангатон**. Тымчасам занятакі адбываюцца толькі па суботам ад 10 да 12 гадзіны,

● **Беларускі Інстытут Навукі і Мастацтва ў Нью Ёрку** апошнім часам здабыў вартасны, няведамы дагэтуль, біяграфічны матэрыял пра Алёізу Пашкевічанку-Цётку ад яе мужа Кейрыса.

● **Літаратурная Сэкцыя БІНІМ** 30-га кастрычніка, праслухаўшы ўрывак з новае аповесьці Я. Юхнаўца, дыскутавала аб літаратурных асаблівасьцях пісьменьніка. Падобная дыскусія адбылася 13-ХІ аб паэзіі Р. Крушыны, а 11-ХІІ адбыўся аўтарскі вечар Майсея Сяднёва.

● Для ўшанаваньня **34-ых угодкаў Слуцкага Чыку** і палёглых змагароў сёлета 28 лістапада ў Нью Ёрку сьвятары БАПЦ адправілі саборную Службу Божую і паніхіду, а пэпалудні таго дня ў салі Вышынгтон Ірвінг Гай Скул адбылася акадэмія з адпаведным рэфэратам і удала выкананаю багатаю мастацкаю часткаю.

● **Беларуска-Амэрыканскае Задзіночаньне** ўзбагацілася яшчэ адною новаю ўстановаю: 5 сьнежня ўтворана жаночую сэкцыю гэтае арганізацыі.

● Нью Ёрскі адзьдзел **Згуртаваньня Беларускае Моладзі** зладзіў 6-ХІ удалы канцэрт-баль.

ІТАЛІЯ.

Тыдзень Студыяў БАКА «Ру́нь»,

Сёлетні Тыдзень Студыяў БАКА «Ру́нь» быў спалучаны з удзелам у Міжнародным Марыйскім Кангрэсе ў Рыме. Асобныя даклады для сяброў «Ру́ні» прачытаў а. Леў Гарошка на тэму «Культ Багародзіцы на Беларусі» і а. др. Чэслаў Сіповіч на тэму «Д-р Францішак Скарына — паклоньнік Багародзіцы». Час між паасобнымі імпрэзамі Марыйскага Кангрэсу і ўрачыстасьцямі сябры «Ру́ні» выкарыстоўвалі для адведваньня Рыму і ягоных багатых рэлігійных і гістарычных памятак.

Агульны Зьезд БАКА «Ру́нь».

Як у папярдніх годох, так і цяпер Беларускае Акадэмічнае Каталіцкае Аб'яднаньне «Ру́нь», карыстаючы з Тыдня Студыяў зрабіла свой агульны пяты з чаргі Зьезд. Адбыўся ён 27 кастрычніка ў паляцы Сальвіяті. Пасьля выбару прэзыды зьезду старшыня ўступаючае ўправы др. В. Рамук зрабіў кароткую справаздачу з дзейнасьці ўправы за мінулы год, а сябры з Англіі, Бэльгіі, Гішпаніі, Нямецчыны і Францыі падалі справаздачы з дзейнасьці сваіх адзьдзелаў. Справаздачы значна дапоўніла ажыўленая дыскусія. Даўшы абсалюторыю ўступаючай управе, выбрана новую ўправу ў такім складзе: старшыня — Я. Пазыняк, заст. старшыні — В. Сенкевіч, сакратар — Т. Мазура, скарбнік — Ф. Бартуль. У вольных прапаінозах намечана вытычныя для пляну працу на йдучы год. Вялікая расьцярушанасьць сяброў «Ру́ні» стварае вельмі паважную перашкоду для працы, аднак добрая воля і Божая помач ёсьць зарукаю, што ў далейшым арганізацыя будзе разьвіваць і паглыбляць сваю дзейнасьць Богу на Славу і Беларусі на карысьць.

КАНАДА.

Парахвія БАПЦ

Стараньнем Згуртаваньня Беларусаў у Канадзе куплена ў Торонто дом, у якім будзе мясціна аседак арганізацыі і ў якім уладжана царкву для прыходу БАПЦ. Парахам царквы назначаны новавысьвячаны а. Міхась Мацукевіч. Для пасьвячання царквы прыязджаў у Торонто з ЗША яп. Васілі і хор з Кліўлянду.

НЯМЕЧЧЫНА.

Угодкі Слуцкага Чыну.

У зьвязку з адкрыцьцём беларускага адзьдзелу ў радыё «Вызваленьне» і пашырэннем дзейнасьці Інстытуту для Дасьледаваньня Гісторыі і Культуры СССР, беларуская група ў Мюнхэне значна ўзмоцнілася і для азначэньня 34-ых угодкаў Слуцкага Чыну зладжана акадэмія, якое ўжо ад некалькі гадоў ня мела невялікай беларускай групы ў Мюнхэне. У царкве на Мозаху а. Ул. Салавей адправіў Службу Божую і сказаў прынагоднае казаньне. Адразу пасья багаслужэньня адбылася там-жа на Мозаху акадэмія. Праграма была багатая і рознастайная, бо гэтым разам было каму яе ўкладаць і галоўнае, што было каму яе выконваць. Хіба толькі слухачоў на такую праграму было замала. — Расьсяваюцца беларусы ўсё больш па вольным сьвеце, але і такое расьсяеньне не дарэмнае, як ня быў дарэнным Слуцкі чын. Прыйдзе час і закрасуюць прытожыя кветкі на магілах слухкіх гэрояў і змогуць вярнуцца верныя сыны Беларусі ў сваю вольную і незалежную бацькаўшчыну.

ФРАНЦЫЯ.

Ушанаваньне Слуцкага Чыну.

Для азначэньня 34-ых угодкаў Слуцкага Чыну ў беларускай капліцы ў Парыжу 14 лістапада была адпраўлена Служба Божая з памінаньнем загінуўшых гэрояў. Па палудні таго-ж дня ў салі Хрысьціянскага Сындкату адбылася зборка сяброў Аб'яднаньня Беларускіх Работнікаў у Францыі. Адчыніў яе гэнэральны сакратар АБРФ М. Наумовіч; ён у сваёй кароткай прамове звярнуў увагу на значэньне Слуцкага Чыну і перадаў слова прэз. М. Абрамчыку. У сваім зьмястоўным дакладзе прэзыдэнт асьветліў каратка асноўныя этапы беларускага вызвольнага змаганьня і даў жэй спыніўся на апошніх асягненьнях гэтага змаганьня.

Уканцы зборкі сакратар АБРФ В. Мішкевіч падзяліўся з сябрамі важнейшымі сындыкальнымі навінамі.

ПРЫСЛАНЫЯ КНИГ (Працяг з вкладки **)

Leo Okinchevich, The Law of the Grand Duchy of Lithuania: Background and Bibliography. New York 1953, f. 4°, star. 53:

Kvietka Vitan, Lavon Vitan-Dubiejkausk. Da 58 uhodkau narodzeennia. Vyd. Kryvic. Navuk. Tav-va Prancisa Skaryny. New York 1954, f. 8°, star. 40.

Vaclau Panucevic, Zamojdz i Litva. Roznyja krainy i narody. Tom 1. Chicago 1954, f. 8°, star. 382.

Au service de la famille. Paris 1954, f. 12°, star. 32.

Meletius M. Wojnar OSBM., De regimine Basilianorum Ruthenorum a metropolita Josepho Velamin Rutskyj instauratorum. Vol. I. Ed. 2. Sumptibus PP. Basilianorum Romae 1949, f. 8°, star. 218.

M. M. Solowij OSBM., De reformatione liturgica Heraclii Lisowskyj archiepiscopi Polocensis. Sumptibus PP. Basilianorum, Romae 1950, f. 8°, star. 128.

Biełaruski Kalendar na 1955 hod. Louvain.

НА ВЫДАВЕЦКІ ФОНД «БОЖЫМ ШЛЯХАМ»

апошнім часам прыслалі:

(Сумы паданы ў французскіх франках) Аб-к К. 300, Баяроўскі М. 490, Белькевіч М. 350, Букага А. 730, д-р Гайдзель (аўстралійская група Паўдз. Валіі) 2.640, д-р Гр-кі Б. 3.500, Гу-эц Г. 1.500, Дамінік І. 980, Дударэвіч С. 1.000, Елешэвіч П. 500, д-р Ж-віч В. 415, Занковіч М. 350, Калеснікевіч М. 600, Каранеўскі М. (група Новая Зэляндія) 1.600, Качан У. 1.000, Кіпель Я. 360, Ліс С. 700, Люсь Г. 490, Л-ха М. 200, Мі-люк 1.100, а. Навіцкі 1.000, Н-юк Ч. 680, Пітушка Я. 700, Прытыцкі Б. 500, Радзеўскі 800, Р-ка А. 300, Савёнак А. 1.120, Саўко Н. 1.000, д-р Сак-кі С. 1.000, д-р С-ок М. 1.800, Скабей М. 750, Скапец Т. 490, Сенкевіч Г. 490, д-р Ту-ш 1.750, Шчарбук Я. 500, Шумскі П. 1.100.

АБРАЗОК З ЖЫЦЦЯ ПАКРЫЖАВАНЫЯ НАМЕРЫ

Група камуністаў у італьянскім мястэчку Сэсто-Сан-Жовані пастанавіла зрабіць прагулку ў Люрд, каб там на мейсцы асабіста выясьніць «забабоны», якія зьвязаны з пячораю, дзе ў 1858 г. зьявілася Маці Божая і дзе ўвесь час дзеюцца нязвычайныя цуды. Заплянаванае выясьненьне скончылася аднак зусім ня так, як гэтага хацелі камуністычныя арганізатары. Партыйныя камуністычныя кіраўнікі, якія суправаджалі прагулку, мелі вельмі няпрыемную неспадзеванку, калі ўбачылі, што большая частка ўдзельнікаў прагулкі, камуністаў, пад уражэньнем перажываньняў перад цудатворнаю статуяю Маці Божай, пабожна кленчылі і шчыра маліліся — там ажыла іхняя памёршая пад уздыжэньнем камуністычнае прапаганды вера.

З Ь М Е С Т

а. Леў — Мэсяніістычныя прароцтвы	1
а. П. Рымар — Мітрапаліт Андрэй Шэптыцкі	5
а. П. Гарошка — Над знакам «рускае і польскае веры» (Працяг 4-ы)	8
На рэлігійнай нізе	12
Беларуская хроніка	14
Прысланыя ў рэдакцыю пэрыёдыкі і кнігі	**
Абразок з жыцця	**